

بَرْلَطْرِي

بِسْمِ اللّٰهِ الرَّحْمٰنِ الرَّحِيمِ
كُلُّ شَيْءٍ فِي السَّمَاوَاتِ وَالْأَرْضِ يَنْذِهُ عَنْ حُجَّةٍ

www.besturdubooks.net



مکتبہ ملت دیوبند
پول ۵۵۲ (۲۲۷۵۵)

بدلنظری

مصنف

حضرت مولانا پیر ذوالفقار احمد نقشبندی

ناشر



مکتبہ ملت دیوبند
MAKTABA MILLAT

﴿تفصیلات﴾

نام : بدنظری

مصنف : حضرت مولانا ناصر دوالفقار احمد نقشبندی

تعداد : گیارہ سو

باہتمام : مولانا انعام الہی قاسی

کمپلیکس کمپیوٹر کتابت : کمپیوٹر کتابت دیوبند

ملنے کا پتہ



مکتبہ ملت دیوبند

MAKTABA MILLAT

DEOBAND-247554 DISTT. SAHARANPUR (U.P.)
PHONE: 01336-225268 (off.) 223268 (resi.)

اجمالی فہرست

5	بدنظری
5	نظر کی حفاظت سے متعلق آیات
7	نظر کی حفاظت سے متعلق احادیث
8	اچانک نظر معاف ہے
8	بدنظری فساد کا تجھ ہے
9	بدنظری زنا کی پہنچ سیرہ میں ہے
9	بدنظری سے بخشنے پر حلاوت ایمان
10	بدنظری سے بھی سیری نہیں ہوتی
10	بدنظری زخم کو گھرا کرتی ہے
11	بدنظری سے بوڑھے بھی محفوظ نہیں
12	بدنظری سے توفیق عمل چھن جاتی ہے
13	بدنظری سے قوت حافظہ کمزور ہوتا ہے
13	بدنظری ذلت خواری کا سبب ہے
14	بدنظری سے برکت ختم ہو جاتی ہے
14	بدنظری کرنے والے سے شیطان پر امید رہتا ہے
15	بدنظری سے نیکی برپا دگناہ لازم
15	بدنظری سے اللہ تعالیٰ کی غیرت بھڑکتی ہے
15	بدنظری کرنے والا ملعون ہوتا ہے
16	بدنظری کو لوگ خفیف سمجھتے ہیں
16	بدنظری سے بدمعاشی تک
16	بدنظری سے جسم میں بدبو
17	بدنظری کی نقد سزا
18	بدنظری کی وجہ سے قرآن بھول گیا
18	بدنظری اور تصاویر
19	بدنظری اور حسن پسندی کا دھوکہ

19	بدنظری کی نہاد
20	بدنظری کا عبرت ناک انجام
21	بدنظری پر غیر معینہ سزا
21	بدنظری کا اشول پر
22	بدنظری اور بے نور چہرہ
22	بدنظری سے پرہیز کا انعام
22	بدنظری میں غایت احتیاط
23	بدنظری سے ہاہی بھی پھسل جاتا ہے
24	بدنظری کے تین بڑے تقصیمات
25	بدنظری سے متعلق اقوال سلف
26	بدنظری کا اعلان
27	قرآن مجید کی روشنی میں
31	حدیث پاک کی روشنی میں
32	اقوال سلف کی روشنی میں
32	خیال بدلتا
33	نفس کو زندگی میں
34	راقم الحروف کے چند مزید مجرب نئے
34	بدنظری کے موقع سے بچے
35	بیوی کو خوش رکھے
36	اپنے آپ کو بے طمع کر لے
36	حور کی خوبیوں کا تصور
37	دیدار الہی سے محرومی کا تصور
38	اپنی ماں بیٹی کا تصور کرو
38	آنکھوں میں سلامی پھیرنے کا تصور کریں
38	اصول کی بات
39	اپنے نفس سے مناظرہ
40	مراقبہ معیت
40	ایک مقاولہ

بدنظری

انسانی آنکھیں جب بے لگام ہو جاتی ہیں تو اکثر فواحش کی بنیاد بن جاتی ہیں۔ اسی لئے محققین کے نزدیک بدنظری ”ام الخبائث“ کی مانند ہے۔ ان دوسرا خوں سے ہی فتنے کے چشمے ابتنے ہیں اور ماحول و معاشرے میں عربیانی و فاشی کے پھیلنے کا سبب بنتے ہیں اسلام نے ان دوسرا خوں پر پھرہ بٹھا دیا۔ یہ بھی اسلامی تعلیمات کا حسن و جمال ہے کہ ہر مومن کو نگاہیں پنجی رکھنے کا حکم دیا۔ نہ ہی غیر محروم پر نظر پڑے اور نہ ہی شہوت کی آگ بھڑکے نہ رہے بانس نہ بجے بانسری، اصولی بات ہے کہ (براں کو ابتداء ہی میں ختم کر دو) Nip the evil in the bud.

عام مشاہدہ ہے کہ جن لوگوں کی نگاہیں بے قابو ہوتی ہیں ان کے اندر شہوت کی آگ بھڑکتی رہتی ہے حتیٰ کہ انہیں فاشی کا مرکب کرادیتی ہے۔

نظر کی حفاظت سے متعلق آیات

ارشاد باری تعالیٰ ہے

قُلْ لِلّٰمَوْ مِنِينَ يَغْضُوَا مِنْ أَبْصَارِهِمْ وَيَخْفَضُوا فُرُوجَهُمْ ذَلِكَ أَذْ كَيْ لَهُمْ إِنَّ اللّٰهَ خَبِيرٌ بِمَا يَصْنَعُونَ (سورۃ نور)

(ایمان والوں سے کہہ دیجئے کہ اپنی نگاہیں پنجی اور شرمگاہوں کی حفاظت کریں اس میں ان کے لئے پاکیزگی ہے۔ بے شک اللہ تعالیٰ کو خبر ہے اس کی جو کچھ وہ کرتے ہیں) قرآن مجید کی یہ آیت مومنین کے لئے ایک کامل مکمل پیغام ہے۔ مفسرین نے لکھا ہے کہ اس آیت میں تادیب، تنبیہ اور تہذیب کا بیان ہے جس کی تفصیل درج ذیل ہے۔

تادیب : آیت کے ابتدائی حصے میں تادیب ہے۔ مومنین کو ادب سکھایا گیا ہے کہ جن چیزوں کا دیکھنا ان کے لئے جائز نہیں ان سے اپنی نگاہیں پنجی رکھیں۔ بندوں کو یہی زیب دیتا ہے کہ اپنے آقا کی فرماں برداری کرنیں۔ اس سے یہ بھی معلوم ہوا کہ غض بصر ابتداء ہے اور حفاظت فرج انتہاء ہے۔ گویا یہ دونوں لازم و ملزم ہیں۔ پس جس کی نگاہ قابو میں نہیں اس کی شرمگاہ قابو میں نہیں۔

تنبیہ : ذلک از کی اللہم میں تنبیہ ہے۔ کہ غض بصر کا فائدہ یہ ہے کہ دلوں میں پاکیزگی آئے گی۔ گناہ کا وسوسہ ہی نہیں پیدا ہو گا۔ اس میں ان کا اپنا فائدہ ہے۔ عبادت میں یکسوئی نصیب ہو گی، نفسانی، شیطانی، شہوانی و ساویں سے جان چھوٹ جائے گی اور اگر اس ہدایت پر عمل نہیں کریں گے تو بد نظری کی وجہ سے سکون قلب سے محروم ہو جائیں گے۔ دل میں حرتوں کی بھرمار ہو گی۔ فتنے میں پڑنے کا اندیشہ قوی ہو گا۔

تہذید : إِنَّ اللَّهَ خَيْرٌ بِمَا يَضْعُفُونَ میں تہذید ہے۔ پروردگار عالم کی طرف سے تنبیہ ہے کہ اگر بندوں نے اس ہدایت کی پرواہ نہ کی تو یاد رکھیں کہ اللہ رب العزت عاقل نہیں وہ ان کی تمام کارروائیوں سے واقف ہے۔ وہ نافرمانوں سے نہ مٹنا اچھی طرح جانتا ہے۔

یہ بات ذہن نشین رہے کہ اگر اسلام نے مردوں کو واشرگاف الفاظ میں اپنی نگاہیں پیچی رکھنے کا حکم دیا ہے تو عورتوں کو بھی فراموش نہیں کیا۔ چونکہ مرد اور عورت دونوں کا خمیرا یک ہی ہے لہذا عورت کی فطرت میں بھی شہوت رکھی گئی ہے۔ ان کے بارے میں ارشاد باری تعالیٰ ہے۔

وَقُلْ لِلْمُؤْمِنَاتِ يَغْضُضْنَ مِنْ أَبْصَارِهِنَّ وَيَحْفَظْنَ فُرُوجَهُنَّ

(ایمان والیوں سے کہہ دیجئے کہ اپنی نگاہیں پیچی رکھیں اور اپنی شرم گاہوں کی حفاظت کریں) ان دونوں آیات کا لب ولہجہ اس حقیقت کو واضح کر رہا کہ آنکھوں کی پیتا کی شہوت میں انتشار اور شرمگاہ میں ابھار پیدا کرتی ہے۔

ایسی حالت میں انسانی عقل پر پردہ پڑ جاتا ہے۔ شہوت کھلی آنکھوں کے باوجود انسان کو اندھا بنادیتی ہے۔ انسان گناہ کا ارتکاب کر کے ذلت و رسوانی کے گڑھے میں جا گرتا ہے۔ شہوت کے معاملہ میں جو حال مردوں کا ہے کم و بیش وہی حال عورتوں کا ہے۔ عورتیں عموماً جذباتی ہوتی ہیں جلد متاثر ہو جاتی ہیں ان کی نگاہیں میلی ہو جائیں تو زیادہ فتنے جگاتی ہیں لہذا انہیں بھی چاہئے کہ اپنی نگاہیں پیچی رکھیں امام غزالی رحمۃ اللہ علیہ فرماتے ہیں۔

ثُمَّ عَلَيْكَ وَفَقِكَ اللَّهُ وَإِيَّاكَ حِفْظُ الْعَيْنِ فَإِنَّهَا سَبَبُ كُلِّ فَتْنَةٍ وَآفَةٍ (منہاج العابدین ۲۸) (پھر تو آنکھ کی ضرور حفاظت کر اللہ تجھے اور ہمیں توفیق عطا فرمائے کیوں کہ یہ ہر فتنے اور آفت کا سبب ہے۔)

اس سے معلوم ہوا کہ آنکھوں کا فتنہ نہایت مہلک ہے اور اکثر فتنوں اور آفتوں کا بنیادی سبب ہے۔

نظر کی حفاظت کے متعلق احادیث

نبی علیہ السلام کا ارشاد گرامی ہے۔

غَضُّوا أَبْصَارُكُمْ وَاحْفَظُوا فُرُوجَكُمْ (الجواب الکافی ۲۰۲)

(انپی نگاہوں کو پست رکھو اور انپی شرمگاہ کی حفاظت کرو)

حافظ ابن القیم تحریر فرماتے ہیں۔

نگاہ شہوت کی قاصد اور پیامبر ہوتی ہے اور نگاہ کی حفاظت دراصل شرمگاہ اور شہوت کی جگہ کی حفاظت ہے۔ جس نے نظر کو آزاد کر دیا اس نے اس کو ہلاکت میں ڈال دیا۔ نظر ہی ان تمام آفتون کی بنیاد ہے جس میں انسان بیتلہ ہوتا ہے۔ (الجواب الکافی ۲۰۳)

۲۔ نبی ﷺ کا ارشاد گرامی ہے۔

النَّظَرَةُ سَهْمٌ مَسْمُومٌ مِنْ سِهَامِ الْبَلِيسِ (الجواب الکافی ۲۰۴)

(نظر البلیس کے تیروں میں سے ایک زہرآلود تیر ہے)

۳۔ بعض سلف کا قول ہے۔

النَّظَرَةُ سَهْمٌ سَمَّ إِلَى الْقَلْبِ (ابن کثیر ۳/۲۸۳)

(نگاہ ایک تیر ہے جو دل میں زہر ڈال دیتا ہے)

۴۔ نبی علیہ السلام کا ارشاد گرامی ہے۔

الْعَيْنَانِ زِنَادُهُمَا النَّظَرُ (مسلم)

(آنکھوں کا زنداد یکھا ہے)۔

اس حدیث پاک سے معلوم ہوا کہ جو شخص کسی غیر محروم کے چہرے پر شہوت بھری نگاہ ذاتا ہے وہ اپنے دل میں اس کے ساتھ زنا کر چکا ہوتا ہے۔ سلف صالحین نے نگاہ کو ”برید العشق“ یعنی عشق کا پیامبر کہا ہے۔

زیجاً اگر حضرت یوسف علیہ السلام کے چہرے پر نظر نہ ذاتی توجہ بات کے ہاتھوں بے قابو ہو کر گناہ کی دعوت نہ دیتی۔ چند تھوں کی بیتابی نے اس کے رسول اکن قوں کا تذکرہ قرآن مجید میں کروادیا۔ بے حیائی والے کام کی نسبت قیامت تک اس کی طرف ہوتی رہے گی۔

عبرت حاصل کرنی چاہئے کہ بد نظری کی رسائیاں کتنی بڑی اور کتنی بڑی ہیں۔

اچانک نظر معاف ہے

کئی مرتبہ ایسا ہوتا ہے کہ راہ دپلتے یا آتے جاتے غیر محروم عورت سامنے آ جاتی ہے تو اس کے چہرے پر نظر پڑ جاتی ہے۔ ایسی صورت حال کے بارے میں حضرت علی رضی اللہ عنہ نے نبی علیہ السلام سے سوال پوچھا تو نبی اکرم صلی اللہ علیہ وسلم نے ارشاد فرمایا

يَا عَلِيٌّ لَا تَتَبَعُ النَّظَرَةَ النَّظَرَةَ فَأَنَّ لَكَ الْأُولَى وَلَيْسَتْ لَكَ الْآخِيرَةُ

(مشکوٰۃ ۲۱۹)

(۱) علی! ایک مرتبہ نظر پڑ جانے کے بعد بھر دوبارہ نہ دیکھو کیونکہ تمہارے لئے صرف پہلی نظر معاف ہے دوسرا نہیں)

اس سے معلوم ہوا کہ پہلی اچانک نظر معاف ہے اور اگر کسی وقت پہلی نظر ہی ارادۃ ذاتی گئی تو وہ بھی حرام ہو گی اور پہلی نظر معاف ہونے کا یہ مطلب بھی نہیں کہ پہلی نظر ہی اتنی بھر پور ہو کہ دوبارہ دیکھنے کی ضرورت ہی نہ رہے۔ صرف اتنی بات ہے کہ اچانک نظر پڑ گئی تو نظر میں فوراً اہٹانے کا حکم ہے۔

حضرت جریر رضی اللہ عنہ بن عبد اللہ الجبلی کہتے ہیں میں نے نبی علیہ السلام سے پوچھا کہ جو نظر دفعۃ پڑ جاتی ہے اس کے متعلق کیا حکم ہے۔ ارشاد فرمایا

إِصْرِفْ بَصَرَكَ (نگاہ پھیر لو) مشکوٰۃ۔ ابن کثیر

بعض اوقات حکیم، ڈاکٹر یانج کو کسی شرعی عذر کی وجہ سے کسی نامحروم کا چہرہ دیکھنا پڑ جاتا ہے تو بقدر ضرورت دیکھنے کے بعد نظر کو فوراً اہٹالینا چاہئے۔

بدنظري فساد کا نتیجہ ہے

غیر محروم کی طرف شہوت کی نظر سے دیکھنا فساد کا نتیجہ ہے۔ شیطان غیر محروم کے چہروں کو مزین کر کے پیش کرتا ہے ویسے بھی دور سے ہر چیز بھلی نظر آتی ہے۔ اسی لئے تمثیل مشہور ہے کہ دور کے ذھول سہانے ہوا کرتے ہیں۔ بدنظری کرنے سے انسان کے دل میں گناہ کا تخم پڑ جاتا ہے جو موقع ملنے پر اپنی بہار دکھاتا ہے۔ قاتل نے ہاتھیل کی بیوی کے حسن و جمال پر نظر ذاتی تو دل و دماغ پر ایسا بھوت سوار ہوا کہ اپنے بھائی کو قتل کر دیا۔ دنیا میں سب سے پہلی نافرمانی کا مر تک ہوا قرآن مجید میں اس کے قبیع فعل کا تذکرہ ہوا۔ گناہ کی بنیاد ڈالنے کی وجہ سے قیامت تک جتنے قاتلین آئیں گے ان کا بوجھ بھی اس کے سر پر ہو گا۔ معلوم ہوا کہ پہلی نظر ذاتی لئے کاتو اختیار ہو

تا ہے پھر معاملہ اس کے بعد بے اختیاری والا ہو جاتا ہے۔

چلے کہ ایک نظر تیری بزم دیکھ آئیں
یہاں جو آئے تو بے اختیار بیٹھ گئے
اس لئے بہتر ہے کہ پہلی نظر سے ہی بچا جائے۔ خطرے میں پڑنا حفاظ لوگوں کا کام نہیں ہوتا۔

بدنظری زنا کی پہلی سیرھی ہے

نبی علیہ السلام کا ارشاد گرامی ہے:

الْعَيْانُ زِنَاهُمَا النَّظَرُ وَالْأَذْنَانُ زِنَاهُمَا الْأَسْمَاعُ وَاللُّسَانُ زِنَاهُمَا الْكَلَامُ
وَالْيَدُ زِنَاهُمَا الْبَطْشُ وَالرِّجْلُ زِنَاهُمَا النُّخَطاَرُ الْقَلْبُ يَهُونِي وَيَتَمَنِي وَيَصْدِقُ
وَيَتَصَدَّقُ ذَلِكَ الْفَرْجُ أَوْ يُنَكِّدُهُ

(آنکھوں کا زنا دیکھنا ہے، کانوں کا زنا سننا ہے، زبان کا زنا بات کرنا ہے، ہاتھ کا زنا پکڑنا
ہے، پاؤں کا زنا چلنا ہے، دل آرزو اور تمنا کرتا ہے، شرمگاہ اس کی تصدیق یا تکذیب کرتی ہے)
(مشکوٰۃ: ج ۱، ص ۳۲)

امام غزالی رحمۃ اللہ علیہ فرماتے ہیں: ”نظر کھٹک پیدا کرتی ہے، کھٹک سوچ کو وجود بخشتی
ہے، سوچ شہوت کو ابھارتی ہے اور شہوت ارادہ کو جنم دیتی ہے“

اس سے معلوم ہوا کہ زنا کا ارادہ تب ہوتا ہے جب انسان غیر محروم کو دیکھتا ہے۔ اگر دیکھے گا
ہی نہیں تو ارادہ ہی نہیں ہو گا پس معلوم ہوا کہ بدنظری زنا کی پہلی سیرھی ہے۔ مثل مشہور ہے کہ دنیا
کا سب سے لمبا سفر ایک قدم اٹھانے سے شروع ہوتا ہے۔ اس طرح زنا کا سفر بدنظری کرنے
سے شروع ہوتا ہے۔ مؤمن کو چاہئے کہ پہلی سیرھی چڑھنے سے ہی پرہیز کرے۔

بدنظری سے بچنے پر حلاوت ایمان

مند احمد میں نبی اکرم صلی اللہ علیہ وسلم کا ارشاد گرامی ہے

مَأْمِنٌ مُسْلِمٌ يَنْظُرُ إِلَى مُحَاسِنِ الْمَرْأَةِ أَوْلَ مَرَّةً ثُمَّ يَغْضُبُ بَصَرُهُ إِلَّا أَخْدَثُ
اللَّهُ لَهُ عِبَادَةً يَجِدُ حَلَاؤَهَا (مشکوٰۃ: ۲۷۰)

(کوئی مسلمان جب پہلی مرتبہ کسی عورت کی خوبصورتی دیکھے پھر اپنی نگاہ پست کر لے تو اللہ تعالیٰ

اس کو عبادت میں لذت عطا فرماتے ہیں۔

طبرانی میں غیر محروم سے نظر ہٹانے کے متعلق روایت ہے کہ

مَنْ تَرَكَهَا مِنْ مَخَافَتِي أَبْدَلَهُ إِيمَانًا يَعْجِدُ حَلَاؤَتَهُ فِي قَلْبِهِ (رواہ طبرانی والحاکم۔

(الترغیب والترہیب ۲/۳۷)

(جس نے میرے ذرکی وجہ سے (بدنظری) چھوڑی میں اسے ایسا ایمان عطا کروں گا جس کی حلاوت وہ دل میں محسوس کرے گا)

کتنا تفعع منسدودا ہے کہ بدنظری کی وقتی اور عارضی لذت کو چھوڑ نے پر ایمان کی دائمی حلاوت اور شیرینی نصیب ہوتی ہے۔ ثابت ہوا کہ اللہ تعالیٰ ایسے شخص کے سینے میں ٹھنڈک ڈال دیتے ہیں۔ ویسے بھی دستور ہے کہ عمل کی جزا اسی کی جنس سے ہوا کرتی ہے۔ پس جو شخص غیر محروم پر نظر بازی کی لذت کو ترک کرے گا اللہ تعالیٰ اس کو عبادت اور ایمان کی لذت عطا کرے گا۔

بدنظری سے کبھی سیری نہیں ہوتی

حضرت اقدس تھانوی رحمۃ اللہ علیہ فرماتے ہیں:

”بدنظری چاہے کتنی ہی زیادہ کی جائے، چاہے ہزاروں مردوں اور عورتوں کو گھورا جائے اور گھنٹوں گھورا جائے سیری نہیں ہوتی“

بدنظری ایسی پیاس لگاتی ہے جو کبھی نہیں بھتی۔ استقاء کا مریض اتنا پانی پئے کہ پیٹ پھٹن کو آئے تو بھی پیاس ختم نہیں ہوتی۔ اللہ تعالیٰ نے ایک سے بڑھ کر ایک کو خوبصورت بنایا ہے۔ انسان کتنے ٹھپے دیکھے گا۔ نتیجہ یہی نکلتا ہے کہ ایک دیکھا ہے دوسرے کو دیکھنے کی ہوس ہے۔ اس دریا میں ساری عمر بہتے رہیں گے تو بھی کنارے پر نہیں پہنچیں گے اس لئے کہ یہ دریا ناپیدا کنار ہے۔

بدنظری زخم کو گہرا کرتی ہے

نظر کا تیر جب پیوست ہو جاتا ہے تو پھر سوزش قلب بڑھنا شروع ہو جاتی ہے۔ جتنی

بدنظری زیادہ کی جائے اتنا ہی یہ زخم زیادہ گہرا ہوتا ہے۔

حافظ ابن قیمؓ فرماتے ہیں ”نگاہ کا تیر پھینکنا جائے تو پھینکنے والا پہلے قتل ہو جاتا ہے وجہ یہ ہے کہ نگاہ ڈالنے والا دوسرا نگاہ کو اپنے زخم کا مدد ادا سمجھتا ہے۔ حالانکہ وہ زخم کو زیادہ گہرا کرتا ہے“

(الجواب الکافی ۲/۳۱)

لُوگ کاٹوں سے بُجھ کے چلتے ہیں
ہم نے پھولوں سے زخم کھائے ہیں
حافظ ابن قیم رحمۃ اللہ علیہ فرماتے ہیں

الصبر علی غض البصر ایسر علی الصبر علی القدر بعدہ
(آنکھ بند کرنا آسان ہے مگر بعد کی تکلیف پر صبر کرنا مشکل کام ہے) (الجواب الکافی ۱۲۳)

بدنظری سے بوڑھے بھی محفوظ نہیں

زنا کے عمل سے بہت سے لوگ بُجھ جاتے ہیں چونکہ اس کے لئے بڑے اہتمام کرنے پڑتے ہیں۔ اول تو جس سے زنا کرنا چاہیے وہ راضی ہو، دوسرا مناسب موقع محل میسر ہو، تیسرا انتہائی بھی ہو ورنہ ڈر لگا رہتا ہے کہ اگر کسی کو اطلاع ہو گئی تو عزت خاک میں مل جائے گی۔ اس لئے شائستہ اور معزز لوگ اس میں کم بتلا ہوتے ہیں۔ اگر پیشہ ور عورتوں سے زنا کرنا چاہیے تو مال پیسہ پانی کی طرح بہانہ پڑتا ہے۔ مزید برال ایڈز، آتشک، سوزاک جیسی موزی بیماریوں کا ڈر لگا رہتا ہے۔ برخلاف بدنظری والے گناہ کے کہ اس میں سامان کی ضرورت نہیں ہوتی۔ نہ ہی اس میں بدنامی کا ڈر ہوتا ہے۔ کیونکہ اس کی خبر اللہ ہی کو ہے کہ نیت کیسی ہے۔ وہ بوڑھے جو عملی طور پر جماع کی قدرت نہیں رکھتے وہ بھی بدنظری کے گناہ میں بتلا ہو جاتے ہیں بلکہ اس میں گناہ کی حرمت کوٹ کوٹ کر بھری ہوتی ہے۔ بقول شاعر

جوانی سے زیادہ وقت پیری جوش ہوتا ہے
بھڑکتا ہے چراغِ صبح جب خاموش ہوتا ہے
بعض لوگوں کا جسم بوڑھا ہوتا ہے دل نوجوان ہوتا ہے وہ ہر وقت جوانی کو یاد کرتے رہتے ہیں۔
پیری تمام ذکر جوانی میں کٹ گئی
کیا رات تھی کہ ایک کہانی میں کٹ گئی
بعض کی تانگیں قبر میں پھونچ کر جھک جاتی ہیں پھر بھی انہیں جوانی کی تلاش رہتی ہے، بقول شاعر

یہیں کہیں تھی جوانی مگر پتہ نہ چلا
اسی کو ڈھونڈ رہا ہوں کمر جھکائے ہوئے
سوچنا چاہئے اگر جوانی غفلت میں گزر چکی تو چلو بڑھاپے میں ہی رب کو یاد کر لیں مگر یہاں
تو اٹی گنگا بہتی ہے

عہد پیری میں جوانی کی امنگ
آہ کس وقت میں کیا یاد آیا
طرفہ تماشہ یہ بھی ہے عورتیں بوڑھے سمجھ کر اس سے پردے کا اہتمام بھی نہیں کرتیں۔ اس
سے بدنظری کے گناہ میں اور زیادہ آسانی ہو جاتی ہے۔ شہوت پرست بوڑھے بال سفید کر لیتے
ہیں جب کہ دل سیاہ کر بیٹھتے ہیں۔ روزِ محشر زبان حال سے کہیں گے
نا کردہ گناہوں کی بھی حسرت کی ملی داد
یارب! اگر ان کردہ گناہوں کی سزا ہے
حضرت تھانوی رحمۃ اللہ علیہ فرماتے ہیں کہ مجھ سے ایک بوڑھے آدمی ملے جو بہت سے
کاموں میں متqi تھے۔ مگر انہوں نے اپنی حالت بیان کی کہ میں غیر محروم کو لچائی نظر وہ سے دیکھنے
میں بتلا ہوں۔ بدنظری کا کتنا نقصان ہے کہ بوڑھا آدمی قبر کے کنارے تک پہنچ جاتا ہے مگر یہ
موذی مرض ساتھ لگا رہتا ہے۔

بدنظری سے توفیق عمل چھن جاتی ہے

حضرت شیخ الحدیث مولانا محمد زکریا رحمۃ اللہ علیہ فرماتے ہیں:

”بدنظری نہایت ہی مہلک مرض ہے۔ ایک تجربہ تو میرا بھی اپنے بہت سے احباب پر ہے
کہ ذکر شغل کی ابتداء میں لذت و جوش کی کیفیت ہوتی ہے مگر بدنظری کی وجہ سے عبادت کی
حلاوت اور لذت فنا ہو جاتی ہے اور اس کے بعد رفتہ رفتہ عبادت کے چھوٹے کاذریعہ بھی بن
جاتا ہے“ (آپ بنی ۳۱۸/۶)

مثال کے طور پر اگر صحت مند نوجوان شخص کو بخار ہو جائے اور اترنے کا نام ہی نہ لے تو لاغر
اور کمزوری کی وجہ سے اس کے لئے چلانا پھر ناشکلی ہو جاتا ہے۔ کوئی کام کرنے کو دل نہیں چاہتا،
بستر پر پڑے رہنے کو جی چاہتا ہے۔ اسی طرح جس شخص کو بدنظری کی بیماری لگ جائے تو وہ باطنی

طور پر کمزور ہو جاتا ہے۔ نیک عمل کرنا اس کے لئے مشکل ہو جاتا ہے۔ دوسرے لفظوں میں اس سے عمل کی توفیق چھمن جاتی ہے۔ نیک کام کرنے کی نیت بھی کرتا ہے تو بدنظری کی وجہ سے نیت میں فتو آ جاتا ہے۔ بقول شاعر

تیار تھے نماز کو ہم سن کے ذکر حور
جلوہ بتوں کا دیکھ کر نیت بد لگئی

بدنظری سے قوت حافظہ کمزور ہوتی ہے

حضرت مولانا خلیل احمد سہارنپوری رحمۃ اللہ علیہ فرمایا کرتے تھے کہ غیر محروم عورتوں کی طرف یا ان عمر لڑکوں کی طرف شہوت کی نظر ڈالنے سے قوت حافظہ کمزور ہو جاتی ہے۔ اس کی تصدیق کیلئے یہ ثبوت کافی ہے کہ بدنظری کرنے والے حفاظ کو منزل یاد نہیں رہتی اور جو طلبہ حفظ کر رہے ہوتے ہیں ان کے لئے سبق یاد کرنا مصیبت ہوتا ہے۔ امام شافعی رحمۃ اللہ علیہ نے اپنے استاذ وکیع رحمۃ اللہ علیہ سے قوت حافظہ میں کمی کی شکایت کی تو انہوں نے معصیت سے بچنے کی تلقین کی۔ امام شافعی رحمۃ اللہ علیہ نے اس گفتگو کو شعر کا جامہ پہناتے ہوئے فرمایا

شکوت الی وکیع سوء حفظی
فاوصانی الی ترك المعااصی
فان العلم نور من الهی
ونور الله لا يعطی العاصی

میں نے امام وکیع رحمۃ اللہ علیہ سے اپنے حافظے کی شکایت کی، انہوں نے وصیت کی کہ اے طالب علم! گناہوں سے بچ جاؤ کیونکہ علم اللہ تعالیٰ کا نور ہے اور اللہ تعالیٰ کا نور کسی گنہگار کو نہیں عطا کیا جاتا۔

کالج، یونیورسٹیوں اور مدرسوں کے طلبہ اور طالبات کے لئے اس میں عبرت کا درس موجود ہے۔

بدنظری ذلت خواری کا سبب ہے

شیخ و اسٹلی رحمۃ اللہ علیہ فرمایا کرتے تھے کہ جب اللہ کسی بندبے کی ذلت و خواری چاہتے ہیں تو اسے خوبصورت چہرے دیکھنے کی عادت میں مبتلا کر دیتے ہیں۔ اس سے معلوم ہوا کہ بدنظری ذلت و خواری کا بنیادی سبب بنتی ہے۔ جو خوش نصیب لوگ اپنی نگاہوں کو پست رکھتے ہیں

وہ بڑی بڑی آفتوں اور مصیبتوں سے بچ رہتے ہیں۔
بقول میر تقی میر

اس عاشقی میں عزت سادات بھی گئی
مرزا غالب ایک شعر میں کہتے ہیں۔

عشق نے غالب نکلا کر دیا
ورنہ ہم بھی آدمی تھے کام کے

بدنظری سے برکت ختم ہو جاتی ہے

بدنظری کے بداثرات میں سے ایک یہ بھی ہے کہ انسان کی زندگی میں سے رزق میں سے اور وقت میں سے برکت اٹھائی جاتی ہے۔ چھوٹے چھوٹے کام بڑے بڑے مسئلے بن جاتے ہیں جس کام کی بھی انسان کوشش کرے وہ ادھورا رہ جاتا ہے۔ ظاہر میں لگتا ہے کہ کام ہو جائے گا مگر میں وقت پر ہوتے ہو تے رہ جاتا ہے اور پریشانی و پیشمانی کا سبب بنتا ہے۔ لوگ سمجھتے ہیں کہ کسی نے کچھ کر دیا ہے حالانکہ وہ اپنے نفس کی خبائث کی وجہ سے مصیبت میں مبتلا ہوتے ہیں۔ اپنی زبان سے اقرار کرتے ہیں کہ ایک وقت تھا کہ مٹی کو ہاتھ لگاتے تھے تو سونا بن جاتی تھی اب سونے کو ہاتھ لگا تو وہ بھی مٹی بن جاتا ہے۔ معلوم ہوا کہ بدنظری کی وجہ سے انسان کی زندگی سے برکت اٹھائی جاتی ہے۔

بدنظری کرنے والے سے شیطان پر امید رہتا ہے

ایک بزرگ کی شیطان سے ملاقات ہوئی۔ انہوں نے شیطان لعین سے پوچھا کہ ایسے نقصان دہ عمل کی نشاندہی کرو جس کی وجہ انسان پاسانی تمہارے جال میں پھنس جاتا ہے۔ اس مردود نے جواب دیا کہ غیر محروم کی طرف شہوت کی نظر کرنا ایسا کام ہے کہ میں اس بندے سے پر امید رہتا ہوں کہ کبھی نہ کبھی اس کو گناہ میں ملوٹ کر کے اپنے جال میں پھنسالوں گا۔ جو لوگ نگاہیں پیچی رکھتے ہیں میرے بہت سے حریبے ان پر کارگر ثابت نہیں ہوتے۔ میں نے چاروں سمتوں سے اولاد آدم کو بہکانے کی قسم کھائی ہوئی ہے۔ پیچے کی سمت محفوظ است ہے۔ جس نے نگاہیں جھکائے رکھیں اس نے مجھے ناامید کئے رکھا۔

بدنظری سے نیکی برپا دگناہ لازم
غیر حرم کی طرف لچائی نظروں سے دیکھنے والا عموماً جلد یا بدیر عشق مجازی میں گرفتار ہو
جاتا ہے۔ وہ مخلوق کو اپنا محبوب بنالیتا ہے۔ بقول شعثے

تو میرا دین ایمان جہاں

(اے محبوب تو ہی میرا دین اور ایمان ہے)

یہ عمل شرک خفیٰ کہلاتا ہے۔ جب کہ شرک ایسا گناہ ہے جو کئے ہوئے عملوں کے ضائع
ہونے کا سبب بنتا ہے۔ اس کو کہتے ہیں نیکی برپا دگناہ لازم۔

بدنظری سے اللہ تعالیٰ کی غیرت بھڑکتی ہے

نبی علیہ السلام کا ارشاد گرامی ہے:

أَنَا غَيْوُرُ اللَّهُ أَغْيِرُ مِنِّي وَمِنْ غَيْرِ قَهْ حَرَمَ الْفَوَاحِشَ مَا ظَهَرَ مِنْهَا وَمَا بَطَنَ
”میں غیور ہوں اللہ تعالیٰ مجھ سے زیادہ غیور ہیں۔ غیرت ہی کی وجہ سے اللہ تعالیٰ نے ظاہر
باطن فواحش کو حرام کر دیا ہے“

بدنظری فخش کاموں کا مقدمہ ہے۔ جو اس کا ارتکاب کرتا ہے اللہ جل شانہ کو غیرت آتی ہے
اپنے دربار عالیٰ سے اس کو ملعون و مردود کر دیتے ہیں۔ بدنظری کرنے والے کو اپنی رحمت سے دور
کر دیتے ہیں۔ جو لوگ نیک بن کر زندگی گزارنا چاہتے ہیں وہ بدنظری سے بچیں تاکہ اللہ تعالیٰ کی
رحمت سے قریب ہوں۔

بدنظری کرنے والا ملعون ہوتا ہے

حدیث پاک میں ہے:

لَعْنَ اللَّهِ النَّاظِرِ وَالْمَنْظُورِ إِلَيْهِ (بیہقی۔ مشکوٰۃ ۲۷۰)

”اللہ تعالیٰ لعنت بر سائے دیکھنے والے پر اور دیکھنے کا موقع دینے والی پر“

جو لڑکیاں بن سنور کر بے پر دہلی بازاروں میں گھومتی ہیں پھرتو ہیں اور جو لوگ ان کی
طرف لچائی نظروں سے دیکھتے ہیں وہ دونوں اللہ تعالیٰ کی لعنت کے متعلق بنتے ہیں۔ یہ کتنا
نقصان عظیم ہے کہ بدنظری والے گناہ کے ارتکاب کے دوران انسان اللہ تعالیٰ کی رحمت سے دور

ہوتا ہے اور لعنتیں بر سے کام وجہ بنتا ہے۔ بدنظری والے گناہ سے توبہ کرنے میں دیر نہیں کر چاہئے ایسا نہ ہو کہ ادھر موت آئے اور ادھر حمتوں کے بجائے لعنتیں برس رہی ہوں۔

خسر الدنیا والآخرة ذالک هو الخسران المبين

(یہ دنیا و آخرت کا خسارہ ہے اور واضح خسارہ ہے)

بدنظری کو لوگ خفیف سمجھتے ہیں

بدنظری اگرچہ بہت بڑا گناہ ہے مگر اکثر لوگ اس کو خفیف سمجھتے ہیں۔ اس لئے بے دھڑک کرتے ہیں۔ یہ گناہ اول جوانی میں غلبہ شہوت کی وجہ سے کیا جاتا ہے پھر ایسا مرض اور روگ لگ جاتا ہے کہ لب گور تک نہیں جاتا۔ لہذا یہ گناہ ہلکا نہیں بلکہ انه من اعظم المصائب (یہ بڑی مصیبتوں میں سے ایک ہے)۔

بدنظری سے بدمعاشی تک

حافظ ابن قیم رحمۃ اللہ علیہ فرماتے ہیں

”حوادث کی ابتداء نظر سے ہوتی ہے جیسا کہ آگ اور شعلوں کی ابتداء ایک چنگاری سے ہوتی ہے۔ اس لئے شرمگاہ کی حفاظت کے لئے نظر کی حفاظت ضروری ہے“ (الجواب الکافی ۲۰۳)

جو لوگ بدنظری کے مرتكب ہوتے ہیں وہی بدمعاشی کا ارتکاب کرتے ہیں۔ جو لوگ اپنی نظروں کو آزاد چھوڑ دیتے ہیں ان کی شرمگاہ بھی بے قابو ہو جاتی ہے۔ پھر انسان کو خش کام کرنے پر مجبور کر دیتی ہے۔ پس معلوم ہوا کہ آنکھ ابتداء کرتی ہے اور شرمگاہ انتہا کرتی ہے۔

بدنظری سے جسم میں بدبو

حضرت شیخ الحدیث مولانا زکریا رحمۃ اللہ علیہ فرماتے ہیں۔

”یہ تو بہت مخرب چیز ہے کہ بد نگاہی سے کپڑوں میں تعفن یعنی بد بو پیدا ہو جاتی ہے“ (آپ بیتی)

بدنظری کتنا مہلک مرض ہے کہ اس کا اثر فوری طور پر ظاہر ہوتا ہے حتیٰ کہ جسم اور کپڑوں سے عجیب قسم کی مہلک بدبو آنے لگتی ہے۔ اس کے بال مقابل جو لوگ اپنی نگاہوں کو پاکیزہ بنایتے ہیں اور پاک دامنی کی زندگی گزارتے ہیں ان کے جسموں سے خوبیوں آتی ہے۔ حدیث پاک

سے بھی اس کا ثبوت ملتا ہے۔ نبی علیہ السلام کے جسم اطہر سے اتنی خشبو آتی تھی کہ صحابہ کرام رضی اللہ عنہم محسوس کر لیتے تھے کہ نبی علیہ السلام کس راستے سے گزرے ہیں ایک روایت میں آیا ہے کہ امام سلیم رضی اللہ عنہا چھوٹے بچوں کے ذریعہ نبی ﷺ کے پینے کے قدرے شیشی میں جمع کروائی تھیں۔ پھر جب اسکو خشبو میں ملاتی تھیں تو خشبو کی خشبو میں اضافہ ہو جاتا تھا۔

یہی بات سیدنا صدیق اکبر رضی اللہ عنہ میں دیکھی گئی، سیدنا عمر فاروق رضی اللہ عنہ فرمایا کرتے تھے۔

كَانَ رِيحَ أَبِي بَكْرٍ أَطِيبُ مِنْ رِيحِ الْمِسْكِ
(ابو بکر کی خشبو مشک سے بھی زیادہ اچھی تھی)

اس سے معلوم ہوا کہ عفت و پاک دامنی کی زندگی گزارنے والوں کے جسم میں خشبو پیدا ہو جاتی ہے، جب کہ بد نگاہی اور فاختی کے مرتكب ہونے والوں کے جسم سے بد بو آتی ہے۔ یورپ امریکہ کا سفر کرنے والے اس کا مشاہدہ کرتے ہیں کہ فرگنی لوگ دیکھنے میں گورے چٹے ہوتے ہیں، کپڑے صاف سترے ہوتے ہیں، مگر جہاز میں ساتھ والی سیٹ پر بیٹھ جائیں تو عجیب سی بدبوان کے جسم سے آرہی ہوتی ہے۔ اللہ تعالیٰ نے قرآن مجید میں فرمایا ہے

إِنَّمَا الْمُشْرِكُونَ نَجِسٌ (بے شک مشرکین نجس ہوتے ہیں)

ساری دنیا جانتی ہے کہ نجاست میں بدبو ہوتی ہے۔ مزید کچھ کہنے کی ضرورت ہی نہیں ہے۔

بدنظری کی نقد سزا

بدنظری کی ایک قسم یہ ہے کہ کسی مکان کے سوراخ، کھڑکی یا دروازے سے دیکھا جائے۔ حدیث پاک میں اسکی بہت وعید آتی ہے۔ یہاں تک کہ گھر والوں کو اختیار دیا گیا ہے کہ جھانکنے والی کی آنکھ پھوڑ دے۔

نبی علیہ السلام نے فرمایا:

ان امر اطلع عليك بغير اذن فخذفه بخصات ففقات عينه ما كان عليك

من جناح

(اگر کوئی بغیر اجازت تمہارے گھر میں جھانکے تو تم اس کو کنکری اٹھا کر مارو جس سے اس کی

آنکھ پھوٹ جائے تو تم تم پر کوئی گناہ نہیں)

بدنظری کی وجہ سے قرآن بھول گیا

امام ابن جوزی اپنی کتاب تلہیس البلیس تحریر فرماتے ہیں کہ ابو عبد اللہ ابن اجلہ کہتے ہیں کہ میں کھڑا ہوا ایک خوبصورت نصرانی لڑکی کو دیکھ رہا تھا اتنے میں ابو عبد اللہ بلخی میرے سامنے سے گزرے پوچھا کیسے کھڑے ہو؟ میں نے کہا اے پچا! آپ اس خوبصورت چہرے کو دیکھتے ہیں اسے کیوں کہ آتشِ دوزخ میں عذاب دیا جائے گا۔ انہوں نے اپنے دونوں ہاتھ میرے شانوں کے درمیان مارے اور کہا کہ اس بدنظری کا نتیجہ تمہیں ملے گا۔ اگر چہ پچھمدت گزر جائے، میں نے چالیس برس کے اس گناہ کی خوست دیکھی کہ قرآن مجید مجھ کو یاد نہ رہا۔ (تلہیس البلیس ۳۲۹)

ابولا دیان کہتے ہیں کہ میں اپنے استاد ابو بکر دقاق کے ساتھ جارہا تھا۔ ایک نو عمر لڑکے کے چہرے پر میری لچائی نظر پڑی تو شیخ نے فوراً بھانپ لیا۔ فرمایا کہ تم اس کا نتیجہ پاؤ گے۔ میں کچھ عرصے کے بعد قرآن بھول گیا۔

بدنظری اور تصاویر

بدنظری کی ایک قسم وہ برہنہ تصاویر ہے جو اخباروں اور کتابوں کی زینت بنتی ہیں یا جنسی مضمایں پر مشتمل رسائلوں کے سر ورق پر چھپتی ہیں۔ فلموں اور ڈراموں میں کام کرنے والی عورتوں کی تصاویر دیکھنا، اُنی وی انا و نسری کو خبریں سننے کے بہانے دیکھنا یا گرل فرینڈ، بوائے فرینڈ کی تصویر چھپنا کر رکھنا اور تہنائی میں گھنٹوں لچائی نظر وہیں سے دیکھنا یا انٹرنیٹ پر پیشہ ور لڑکیوں کی نگنگی تصاویر دیکھنا یا لفڑی مناظر والی سی ڈی پر تصاویر کو دیکھنا سب کا سب حرام ہے۔ بعض لوگ شادی بیاہ کے موقع پر مخلوط مخالفوں کی تصاویر اپنے پاس رکھتے ہیں اور دیکھتے دکھاتے ہیں۔ تصاویر دیکھنا زندہ آدمی کو دیکھنے سے زیادہ نقصان دہ ہے۔ راہ چلتے غیر محروم کے خدو خال کو اتنا باریک بینی سے نہیں دیکھا جاسکتا جتنا تصاویر کے ذریعے دیکھنا ممکن ہے۔ اس سے زیادہ محتاط رہنے کی ضرورت ہے۔ کسی بدهال شاعر نے تصویر کی تعریف کرتے ہوئے کہا ہے

تری تصویر میں اک بات تجھ سے بھی نہیں
کہ جتنا چاہو بو سے لوٹہ جبڑ کی ہے نہ گالی ہے

بدنظری اور حسن پسندی کا دھوکہ

بعض جاہل لوگ کہتے ہیں کہ ہم خوبصورت شکلوں صورتوں کو دیکھ کر اللہ تعالیٰ کی عظمت کا مشاہدہ کرتے ہیں۔ یہ محسوس دھوکہ اور شیطانی تسلیمیں ہے۔ اللہ تعالیٰ نے کتنی جائز اور حلال چیزیں اُسی بنا پر ہیں جو اس کی قدرت کا شاہکار ہیں۔ پھولوں کے رنگ برنگ ڈیزائن دیکھیں۔ اس کی نزاکت پر غور کریں۔ اس کی خوبیوں کو دیکھیں کہ کیسے دماغ معطر کر دیتی ہیں پھولوں کی بناؤٹ اور ان کی شیرینی پر غور کریں۔

أَنْظُرُوا إِلَى ثَمَرٍ إِذَا أَنْمَرَ

(دیکھو اس کے پھولوں کی طرف جب پھل لے آئیں)

دریاؤں، آبشاروں میزبانوں کو دیکھیں۔ زمین کی وسعتیں آسمان کی رفتیں انسان کو اپنے اور پر غور کرنے کی دعوت دیتی ہیں۔ رب کریم نے ارشاد فرماتے ہیں

إِلَّا يَنْظُرُونَ إِلَى الْأَبْلِ كَيْفَ خُلِقَتْ وَإِلَى السَّمَاءِ كَيْفَ رُفِعَتْ وَإِلَى الْجِبَالِ كَيْفَ نُصِبَتْ وَإِلَى الْأَرْضِ كَيْفَ سُطِحَتْ

(کیا نہیں دیکھتے اونٹ کی طرف کہ کیسے پیدا کیا گیا اور آسمان کی طرف کہ کیسے بلند کیا گیا اور پہاڑوں کی طرف کیسے گاڑے گئے اور زمین کی طرف کہ کیسے پھیلائی گئی)

غور کرنا ہے تو سورج چاند ستاروں کے حسن و جمال کو دیکھیں۔ کیا ہو ایں اڑتے خوبصورت پرندے اور پانی میں تیرتی رنگ برلنگی مچھلیاں غور کرنے کے لئے کم ہیں؟ فقط انسانوں کے چہرے ہی دیکھنے کے لئے رہ گئے ہیں۔ یہ سب عذر رنگ ہے اور عذر کناہ بدتر از گناہ کی اندھے ہے۔

حضرت مولانا اشرف علی تھانویؒ کے سامنے ایک مرتبہ ایسے ہی کسی دل کے ہاتھوں مجبور شخص نے یہی عذر کیا کہ حضرت ہم تو خوبصورت چہروں کو اس لئے دیکھتے ہیں کہ اللہ تعالیٰ کی صنایی اور قدرت ظاہر ہوتی ہے۔ آپ نے اسے برا عبرت انگیز جواب دیا، فرمایا پھر تم اپنی والدہ کی شرمنگاہ کو دیکھا کر وہ کس طرح ایک چھوٹے سے راستے سے تمہارے جیسے شخص کو پیدا کیا۔

بدنظری کی نحوضت

حضرت عثمان غنی رضی اللہ عنہ کی خدمت میں ایک شخص آیا جس کی نگاہ نے راستے میں خطا

کی تھی آپ نے اس کی آنکھوں کو دیکھتے ہی پہچان لیا اور فرمایا مابال اقوام بترشح الزنا من اعینهم (اس قوم کو کیا ہو گیا ہے بے محابا ہمارے پاس چلے آتے ہیں حالانکہ ان کی آنکھوں سے زنا شپتا ہے) وہ شخص حیران رہ گیا اور پوچھنے لگا کہ کیا ابھی وحی کا سلسلہ باقی ہے۔ آپ نے فرمایا نہیں۔ یہ تو مومن کی فراست ہے:

إِتَّقُوا فِرَاسَةَ الْمُؤْمِنِ فَإِنَّهُ يَنْظُرُ بِنُورِ اللَّهِ

(مومن کی فراست سے ڈرو کیونکہ وہ اللہ کے نور سے دیکھتا ہے)

اہل کشف نے لکھا ہے کہ بد نظری سے آنکھوں میں ایسی ظلمت پیدا ہو جاتی ہے کہ جس کو بصیرت والا شخص پہچان لیتا ہے۔ جب کہ عفیف اور متقدی شخص کی آنکھیں میں نور ہوتا ہے۔

بدنظری کا عبرتناک انجام

حضرت شیخ الحدیث فرماتے ہیں ”ایک شخص کا جب مرنے کا وقت ہوا تو لوگ اسے کلمے کی تلقین کرنے لگے تو وہ جواب دینے لگا کہ ایک عورت مجھ سے قولیہ خریدنے آئی تھی مجھے اچھی لگی میں لچائی نظر میں اسے دیکھتا ہا۔“ (آپ بیتی ص ۳۲۰ ج ۶)

ابن حوزی نے لکھا ہے کہ مصر کی جامع مسجد کا موزن مینار پر اذان دینے کے لئے چڑھا۔ ہمارے کی چھت پر نظر پڑی تو ایک خوبصورت نصرانی لڑکی نظر آئی۔ سوچا کہ نئے کرایہ دار معلوم ہوتے ہیں اذان کے بعد تعارف کروں گا۔ اذان دے کر ہمارے کے دروازے پر پہونچا۔ دستک دینے پر لڑکی کے والد سے ملاقات ہوئی۔ دوران گفتگو پتہ چلا کہ لڑکی کنوواری ہے۔ موزن نے کہا کہ میں اس سے شادی کرنا چاہتا ہوں۔ لڑکی کے والد نے کہا کہ ہمارا نہ ہب قبول کرلو۔ ہم شادی کر دیں گے۔ اس موزن کے دل پر شہوت کا ایسا بھوت سوار تھا کہ اس نے ہاں کر دی۔ لڑکی کے والد نے کہا آپ اوپر چھت پر آئیں۔ بیٹھ کر تفصیل سے بات کرتے ہیں۔ موزن سیر ہیاں چڑھنے لگا کہ درمیان میں پاؤں پھسلا تو یہ گردن کے بل گرا اور جان نکل گئی۔ بقول شاعر

نہ خدا ہی ملا نہ وصال صنم

نہ ادھر کے رہے نہ ادھر کے رہے

بدنظری پر غیر معینہ سزا

ارشاد باری تعالیٰ ہے

يَعْلَمُ خَائِنَتُ الْأَعْيُنِ وَمَا تُخْفِي الصُّدُورُ

(جانتا ہے آنکھوں کی خیانت کو اور جو لوں میں چھپاتے ہیں)

اس آیت میں بدنظری کے گناہ ہونے کا تذکرہ تو فرمایا مگر کوئی معین و مقرر سزا نہیں بیان کی گئی۔ اس میں راز یہ ہے کہ لوگ دو طرح کے ہوتے ہیں ایک بے حس لوگ لا توں کے بھوت ہوتے ہیں جو باتوں سے نہیں بلکہ جو توں سے ہی مانتے ہیں۔ ان کو دھمکی دی گئی ہے کہ ہم آنکھوں کی خیانت کو جانتے ہیں۔ اگر تم لوگ باز نہ آئے تو خوب سزا دیں گے۔

چوریاں آنکھوں کی اور سینوں کے راز

جانتا ہے سب کو تو اے بے نیا ز

دوسرے حاس لوگ ہوتے ہیں ان کو پتہ چل جائے کہ ہمارے آقا کو ہمارے کرتوت کی خبر ہو گئی تو شرم کے مارے گڑ جاتے ہیں۔ تو اس آیت میں ان کو شرم والا دی گئی۔ ان کے لئے اتنا ہی کافی تھا۔ بدنظری کرنے پر ہر شخص کو اس کی طبیعت کے مطابق سزا دی جائے گی۔

بقول شخصے

”جیسی روح دیے فرشتے“ جتنا بے حیا اتنی زیادہ سزا

بدنظری کا اثر دل پر

حضرت اقدس تھانوی رحمۃ اللہ علیہ فرماتے ہیں کہ دل کا گناہ نظر بازی سے وجود میں آتا ہے۔ بہت سے لوگ غیر محروم عذروں اور نو عمر لڑکوں کو لچائی نظر وہیں تو دل میں ان کے نقش نہیں کی چھاپ لگ جاتی ہے۔ پھر وہ اپنی خلوتوں میں سوچ اور خیال کے ذریعے ان سے شہوت پوری کرنے کے مزے لیتے ہیں۔ یہ دل کا گناہ آنکھوں کے گناہ سے شدید تر ہے۔ فقہاء نے لکھا ہے کہ اگر کوئی شخص اپنی بیوی سے ہمستری کرے مگر تصور میں کسی غیر عورت کا خیال لائے تو اسے زنا کرنے کا گناہ ہو گا۔

بدنظری اور بے نور چہرہ

بدنظری کے اثرات میں سے ایک یہ بھی ہے کہ چہرے کو بے نور کر دیا جاتا ہے۔

حدیث پاک میں آیا ہے: عَنْ أَبِي أُمَامَةَ عَنْ النَّبِيِّ صَلَّى اللَّهُ عَلَيْهِ وَسَلَّمَ قَالَ لَتُحْضَنَ الْبَصَارُ كُمْ أَوْ لَتُخْفَظَنَ فُرُوجُكُمْ أَوْ لَيُكْسِفَنَ اللَّهُ وَجْهُكُمْ (رواہ الطبرانی، الترغیب والترہیب، ج ۳ ص ۳۷)

(نبی کریم صلی اللہ علیہ وسلم کا ارشاد ہے کہ یا تم اپنی نگاہیں نیچی رکھو گے اور اپنی شرمگا ہوں کی حفاظت کرو گے یا پھر اللہ تعالیٰ تمہاری صورتیں بدل دے گا)

شکل بد لئے کی ابتدائی ہی ہے کہ چہرے کو بے نور کر دیا جائے، خوبصورتی کے باوجود چہرہ بے رونق ہو۔

بدنظری سے پرہیز کا انعام

جو شخص اپنی نگاہوں کی حفاظت کرے اسے آخرت میں دو انعام ملیں گے۔ ایک تو ہر نگاہ کی حفاظت پر اسے اللہ کا دیدار نصیب ہوگا۔ دوسرا انعام یہ کہ ایسی آنکھیں قیامت کے دن روئے سے محفوظ رہیں گی۔ حدیث پاک میں ہے

رُوَىَ عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ كُلُّ عَيْنٍ بَاكِيَةٌ يَوْمَ الْقِيَامَةِ إِلَّا عَيْنٌ غَضَّتْ عَنْ مَحَارِمِ اللَّهِ وَعَنْ يَهْدِثْ فِي سَبِيلِ اللَّهِ وَغَيْنَ خَرَجَ مِنْهَا مِثْلُ رُأْسِ الدُّبَابِ مِنْ خَشِيهِ اللَّهِ (الترغیب والترہیب، ج ۳ ص ۳۶)

(نبی اکرم صلی اللہ علیہ وسلم نے ارشاد فرمایا کہ ہر آنکھ قیامت کے دن روئے گی سوائے اس آنکھ کے جو خدا کی حرام کردہ چیزوں کو دیکھنے سے بند رہے۔ اور وہ آنکھ جو خدا کی راہ میں جا گئی رہے اور وہ آنکھ جو خدا کے خوف سے روئے گواں میں سے لکھی کے سر کے برابر آنسو نکلے)

بدنظری میں غایت احتیاط

بدنظری والے گناہ سے بچنے کے لئے ہر ممکن احتیاط کرنی چاہئے۔ مردوں کے لئے فقط غیر محرم عورتوں کو دیکھنے کی بات ہی نہیں۔ اگر محرم عورت کو دیکھنے سے شہوت ابھرے تو اس کی طرف

بھی نہ دیکھے۔ نو عمر لڑکوں کی طرف بھی نہ دیکھے بلکہ اگر کسی مرد کے دچھرے کو دیکھ کر گناہ کا خیال پیدا ہو تو اس کے چھرے کو دیکھنے سے بھی پرہیز کرے۔ یہی معاملہ عورتوں کا ہے کہ ان کے لئے فقط غیر مرد کو دیکھنا ہی منع نہیں بلکہ اگر کسی لڑکی کا چھرہ دیکھ کر دل میں جھپٹی شہوت بیدار ہوتی ہے تو اس کی طرف بھی نہ دیکھے۔

حضرت ابو ہریرہ رضی اللہ عنہ منع فرمایا کرتے تھے کہ آدمی کسی نو عمر لڑکے کو نظر جما کر دیکھے۔
(تلہیس ابلیس ۳۴۶)

ہمارے مشائخ نے فرمایا کہ تم نو عمر لڑکوں کے ساتھ نہ بیٹھو کیونکہ ان کا فتنہ دو شیزہ لڑکیوں کے فتنے سے بھی زیادہ ہے۔ اس میں حکمت یہ ہے کہ غیر لڑکی کے ساتھ بیٹھنے میں تو کئی رکاوٹیں ہوتی ہیں مگر نو عمر لڑکے کے ساتھ بیٹھنے میں کوئی رکاوٹ نہیں ہوتی لہذا فتنے کا اندازہ زیادہ ہے۔ اسی پر قیاس کرنا چاہئے کہ عورت کے لئے مرد تک پہنچنے میں کئی روکاوٹیں ہوتی ہیں مگر ایک عورت کے لئے دوسری عورت کے پاس بیٹھنا تو آسان ہوتا ہے۔ لہذا اگر عورت دل میں خطرہ محسوس کرے کہ فلاں عورت کے پاس بیٹھنے میں گناہ میں ملوث ہونے کا ذر ہے تو اس سے اسی طرح دور ہے جیسے مرد سے دور ہتی ہے حتیٰ کہ اس کے چھرے کی طرف بھی نظر نہ اٹھائے۔ زیادہ گفتگو سے بھی پرہیز کرے۔

قدم قدم پہ یہاں احتیاط لازم ہے
کہ منتظر ہے یہ دنیا کسی بہانے کی

بدنظری سے ہاتھی بھی پھسل جاتا ہے

جس شخص کو بدنظری کی عادت پڑ جائے وہ شرمگاہ کی حفاظت کبھی نہیں کر سکتا۔ شیطان عجیب انداز سے دھوکہ دیتا ہے کہ تم فقط دیکھتے ہو کرتے تو کچھ نہیں۔ حالاں کہ یہ دیکھنا ہی تو کرنے کا مقدمہ ہے۔ ظاہر میں انسان جتنا بھی صاحب استقامت (ہاتھی) ہو اگر بدنظری سے نہیں بچے گا تو ایک دن ضرور پھسل جائے گا۔

اب جس کے جی میں آئے وہی پائے روشنی
ہم نے تو دل جلا کے سرعام رکھ دیا

بدنظری کے تین بڑے نقصانات

بدنظری سے انسان کے اندر نفسانی خواہشات کا طوفان اٹھ کھڑا ہوتا ہے اور انسان اس سیلاپ کی رو میں بہہ جاتا ہے۔ اس سے تین بڑے نقصانات وجود میں آتے ہیں۔

(۱)..... بدنظری سے انسان کے دل میں خیالی محظوظ کا تصور پیدا ہو جاتا ہے۔ حسین چہرے اس کے دل و دماغ پر قبضہ کر لیتے ہیں۔ وہ شخص جانتا ہے کہ میں ان حسین شکلوں تک رسائی حاصل نہیں کر سکتا مگر اس کے باوجود تھائیوں میں ان کے تصور سے لطف اندوز ہوتا ہے۔ بعض مرتبہ تو گھنٹوں ان کے ساتھ خیال کی دنیا میں باتمیں کرتا ہے۔ معاملہ اس حد تک بڑھ جاتا ہے کہ

تم مرے پاس ہوتے ہو گو یا
جب کوئی دوسرا نہیں ہوتا

بدنظری کے ساتھ ہی شیطان انسان کے دل و دماغ پر سوار ہو جاتا ہے اور اس شخص سے شیطانی حرکتیں کروانے میں جلدی کرتا ہے۔ جس طرح ویران اور خالی جگہ پر تند و تیز آندھی اپنے اثرات چھوڑتی ہے۔ اسی طرح شیطان بھی اس شخص کے دل پر اپنے اثرات چھوڑتا ہے تاکہ اس دیکھی ہوئی صورت کو خوب آرائتے و مزین کر کے اس کے سامنے پیش کرے اور اس کے سامنے ایک خوبصورت بت بنادے۔ ایسے شخص کا دل رات و دن اسی بت کی پوچا میں لگا رہتا ہے۔ وہ خام آرزوں اور تمناؤں میں الجھا رہتا ہے۔ اسی کا نام شہوت پرستی، خواہش پرستی، بلکہ بت پرستی ہے۔ یہ شرک خفی ہے۔ ارشاد باری تعالیٰ ہے۔

وَلَا تُنْهِي عَنِ اغْفَلَنَا قُلْبَهُ عَنْ ذِكْرِنَا وَالْتَّبَعُ هُوَ أَهُوَ وَكَانَ أَمْرُهُ فُرُطًا
اور اس کا کہنا نہ مان جس کا دل ہم نے اپنی یاد سے غافل کر دیا اور وہ اپنی خواہش کی پیروی کرتا ہے اور اس کا کام حد سے بڑھ گیا ہے (الکھف ۳۸)

ان خیالی معمودوں سے جان چھڑائے بغیر نہ تو ایمان کی حلاوت نصیب ہوتی ہے نہ قرب الہی کی ہو لاگتی ہے۔ بقول شاعر
بتوں کو تو ڈخنیل کے ہوں کہ پتھر کے

۲.....بدنظری کا دوسرا نقصان یہ ہے کہ انسان کا دل و دماغ متفرق چیزوں میں بٹ جاتا ہے۔ یہاں تک کہ وہ اپنے مصالح و منافع کو بھول جاتا ہے۔ گھر میں حسین و حمیل نیکو کار اور وقاردار بیوی موجود ہوتی ہے مگر اس شخص کا دل بیوی کی طرف مائل ہی نہیں ہوتا۔ بیوی اچھی نہیں لگتی ذرا ذرا سی بات پر اس سے الجھتا ہے، گھر کی فضائیں بے سکونی پیدا ہو جاتی ہے، جب کہ یہی شخص بے پرده گھومنے والی عورتوں کو اس طرح لپھائی نظروں سے دیکھتا ہے جس طرح شکاری کتابے پرے شکار کو دیکھتا ہے۔ با اوقات تو اس شخص کا دل کام کاج میں بھی نہیں لگتا۔ اگر طالب علم ہے تو اس کو پڑھائی کے سوا ہر چیز اچھی لگتی ہے۔ اگر تاجر ہے تو کار و بار سے دل اکتا جاتا ہے، کیونکہ سوتا ہے مگر پر سکون نیند سے محروم رہتا ہے، دیکھنے والے سمجھتے ہیں کہ سویا ہوا ہے جب کہ وہ خیالی محبوب کے تصور میں کھویا ہوا ہوتا ہے۔

۳.....بدنظری کا تیسرا نقصان یہ ہے کہ دل حق و باطل اور سنت و بدعت میں تمیز کرنے سے عاری ہو جاتا ہے۔ قوت بصیرت چھن جاتی ہے۔ دین کے علوم و معارف سے محروم ہونے لگتی ہے۔ گناہ کا کام میں اس کو گناہ نظر نہیں آتا۔ پھر اسی صورت حال میں دین کے متعلق شیطان اس کو شکوک و شبہات میں بیتلہ کر دیتا ہے۔ نیک لوگوں سے بد گمانیاں پیدا ہوتی ہیں حتیٰ کہ اسے دینی شکل و صورت والے لوگوں سے ہی نفرت ہو جاتی ہے۔ وہ باطل پر ہوتے ہوئے بھی اپنے آپ کو حق پر سمجھتا ہے اور بالآخر ایمان سے محروم ہو کر دنیا سے جہنم رسید ہو جاتا ہے۔

بدنظری سے متعلق اقوال سلف

۱.....حدیث پاک میں ہے کہ نبی علیہ السلام نے ارشاد فرمایا
لَعْنَ اللَّهِ النَّاظِرَ وَالْمَنْظُورُ إِلَيْهِ (بیہقی۔ مشکوٰۃ ۲۷۰)

(اللہ تعالیٰ لعنت کرتے ہیں بدنظری کرنے والے مرد اور بدنظری کرنے والی عورت پر)

۲....حضرت داؤد علیہ السلام نے اپنے بیٹے کوفیحہ فرمائی کہ شیر اور اثردہ پلٹ آیا تو موت کے منہ میں چلے جاؤ گے اگر عورت پلٹ آئی تو جہنم کے منہ میں چلے جاؤ گے

۳....حضرت یحییٰ بن زکریا علیہ السلام سے لوگوں نے پوچھا کہ زنا کی ابتداء کہا سے ہوتی ہے؟ فرمایا، آنکھوں سے۔

- ۴.....حضرت عمر فاروق رضی اللہ عنہ نے فرمایا کہ اگر دو بوسیدہ ہڈیاں بھی خلوت میں تھاں ہوں تو ایک دوسرے کا قصد کریں گی (بوسیدہ ہڈیوں سے مراد بوز حامر دا اور بوز حمی عورت ہے)۔
- ۵.....حضرت سعید بن الحسیب رحمۃ اللہ علیہ نے فرمایا کہ جب تم کسی کو دیکھو کہ وہ نو عمر لڑ کے کی طرف نظر جما کر دیکھ رہا ہے تو سمجھ لو کہ دال میں کچھ کالا ہے۔
- ۶.....فتح موصیٰ رحمۃ اللہ علیہ فرمایا کرتے تھے کہ میں تیس مشائخ سے ملا ہوں جو ابدال شمار کئے جاتے تھے ہر ایک نے مجھے رخصت کے وقت وصیت کی کہ نعمروں کی ہم شیخی سے بچتے رہنا۔
- ۷.....ابن طاہر مقدمی فرمایا کرتے تھے کہ جس شخص کی شہوت کسی مرد کو دیکھنے سے بھڑ کے تو اس کے لئے اس مرد کو دیکھنا حرام ہے۔
- ۸.....اما غزالی رحمۃ اللہ علیہ فرمایا کرتے تھے کہ مجھ پر پھاڑ کھانے والا شیر جھپٹے تو میں اتنا نہیں ڈرتا جتنا نو عمر لڑکوں کی ہم شیخی سے ڈرتا ہوں۔
- ۹.....حضرت مولانا خلیل احمد سہارن پوری فرمایا کرتے تھے کہ بد نظری کرنا قوت حافظہ کیلئے زہر قاتل کے مانند ہے۔
- ۱۰.....حضرت مجدد الف ثانی رحمۃ اللہ علیہ اپنے مکتوبات میں لکھتے ہیں کہ جس شخص کی نظر قابو میں نہیں اس کا دل قابو میں نہیں اس کی شرمنگاہ قابو میں نہیں رہے گی۔

بدنظری کا علاج

دور حاضر میں انتہنیت، ٹی وی اور وی سی آر کی وجہ سے گھر گھر میں فلمیں ڈرامے عام ہو گئے ہیں، عربی فیلمی کا سیلا ب امذ آیا ہے، جوان العمر عورتیں بن ٹھن کر بے پر دہ گلی بازاروں میں گھومتی پھرتی ہیں، اشتہار بازی کے نام پر سڑکوں کے اطراف میں عورتوں کی جاذب نظر تصاویر آدیزاں ہیں، اخبار و رسائل میں پوشش تصاویر عامی بات ہے، ایسے حالات میں نوجوان تو کیا بوز ہوں کے لئے بھی نظر کی حفاظت ایک مصیبت بن گئی ہے، کوشش کے باوجود اس سے نجات کی صورت نظر نہیں آتی، جن لوگوں کے دلوں میں ہدایت کا نور موجود ہے وہ اس گناہ کے صادر ہونے پر اندر ہی اندر کڑھتے رہتے ہیں، سالکین طریقت اپنے مشائخ سے بد نظری کا علاج معلوم کرتے ہیں تاکہ اس بیماری سے شفاف نصیب ہو، ضروری معلوم ہوتا ہے کہ قرآن و سنت کی روشنی میں اس بیماری سے شفایا ب ہونے کے چند مجرب نئے پیش کردے جائیں تاکہ نگاہیں

حرام سے ہٹ کر حلال کی طرف متوجہ ہو جائیں، شہوت کی بھڑکتی آگ کے شعلے مٹھنڈے ہوں، پاکیزگی اور پاک دامنی کی زندگی گزارنی آسان ہو جائے۔

قرآن مجید کی روشنی میں

بدنظری سے بچنے کے لئے قرآن مجید کی روشنی میں سات نسخ درج ذیل ہیں:

۱..... ارشاد باری تعالیٰ ہے:

فُلْ لِلْمُؤْمِنِينَ يَغْضُو أَمِنْ أَبْصَارِهِمْ

(ایمان والوں سے کہہ دیجئے کہ اپنی نگاہیں بچی رکھیں)

بدنظری کا سب سے بہترین علاج اپنی نگاہوں کو پست رکھنا ہے، پس سالک کو چاہئے کہ گلی کو چہ بازار میں چلتے ہوئے اپنی نگاہیں بچی رکھنے کی عادت بنائے، پیدل چل رہا ہو تو سڑک پر نظر رکھے، سواری پے ہو تو نگاہ اتنی اٹھائے کہ دوسری سواریاں اور راہ گیروں کے گزرنے کا پتہ چلتا رہے، کسی کے چہرے کی طرف نظر نہ اٹھائے چونکہ فتنے کا مبتدا یہی ہوتا ہے، اگر نظر خطا کرے تو استغفار پڑھے اور پھر نگاہیں بچی کرے، اس عادت کو اپنانے کے لئے کوشش کرتا رہے حتیٰ کہ یہ زندگی کا حصہ بن جائے، اگر دفتری کام کے سلسلے میں یا خرید و فروخت کے معاملے میں کسی عورت سے حسب ضرورت بات کرنی پڑے تو اس کے چہرے کی طرف نظر نہ کرے، جس طرح دوناراض بندے مجبوری میں ایک دوسرے سے بات کریں بھی تو چہروں پر نظر نہیں ڈالتے، آنکھ سے آنکھ نہیں ملاتے اسی طرح ذہن میں خیال رکھے کہ غیر محروم سے میری اللہ تعالیٰ کے لئے ناراضکی ہے لہذا اس کے چہرے کو نہیں دیکھنا۔

۲..... ارشاد باری تعالیٰ ہے:

فَإِنِّي حُوْا مَطَابٌ لِكُمْ مِنَ النِّسَاءِ (النساء: ۳)

(نکاح کرو عورتوں سے جو تمہیں بھلی لگتی ہوں)

جتنا جلدی ممکن ہو سکے دیندار، فرمائی بردار، حسن و جمال والی لڑکی سے شادی کرے تاکہ جنسی ضرورت پوری ہو سکے، جو انسان بھوکا ہو وہ چاہے کہ میں نفلیں پڑھ لوں تاکہ بھوک اتر جائے تو اس کو اپنا علاج کروانا چاہئے، بھوک کا علاج یہ ہے کہ روٹی کھائے اور اللہ تعالیٰ سے بھوک اترنے کی دعا کرے، اسی طرح نظر کو پاکیزہ رکھنے کا طریقہ یہ ہے کہ شادی کر لے، اور اللہ

تعالیٰ سے ماکیزہ نظر حاصل ہونے کی دعا کرے، جب موقع ملے تو اپنی بیوی کے چہرے کو محبت کی نظر سے دیکھئے، اللہ تعالیٰ کاشکرا دا کرے کہ اگر یہ نعمت نہ ملتی تو کتنی مصیبت ہوتی، جو شوقيہ نظریں گلی کو چہ بازار میں چلنے والی بے پرده عورتوں پر ڈالتا ہے وہ اپنی بیوی پر ڈالے، بیوی کو صاف سخرا رہنے کی تلقین کرے، اچھے کپڑے لا کر دے، جو کچھ دوسرا عورتوں کے پاس ہے وہی سب کچھ بیوی کے پاس ہے، دل میں سوچ کہ اگر میں غیر محروم کی طرف دیکھوں گا تو اللہ تعالیٰ ناراض ہوں گے اور اگر بیوی کو دیکھوں گا تو وہ راضی ہوں گے، حدیث پاک میں ہے:

جو شخص اپنی بیوی کو مسکراتا ہوا دیکھتا ہے اور بیوی خاوند کو مسکرا کر دیکھتی ہے تو اللہ تعالیٰ ان دونوں کو مسکر کر دیکھتے ہیں، حلال کو جی بھر کر دیکھتے تاکہ حرام کی طرف میلان ہی نہ ہو، جب بھی نفس غیر محروم کی طرف دیکھنے کی خواہش کرے تصور میں اپنی بیوی کا چہرہ لے آئے، گناہ کا خیال دل سے دور ہو جائے گا۔

۳..... ارشاد باری تعالیٰ ہے۔

إِنَّ الَّذِينَ أَتَقْوُا إِذَا مَسَّهُمْ طَائِفٌ مِّنَ الشَّيْطَانِ تَذَكَّرُوا فَإِذَا هُمْ مُبْصَرُونَ

(الاعراف: ۲۱)

(بے شک جلوگ ڈرتے ہیں، جب ان پر شیطانی لشکروں میں سے کوئی گھیرے تو وہ اللہ کا ذکر کرتے ہیں پس انہیں سو جھ آتی ہے)

اس آیت مبارکہ سے یہ راز کھلتا ہے کہ جب بھی انسان پر حملہ آور ہو اور دل میں گناہ کا وسوہ ڈالے تو ذکر کے ذریعہ سے اپنا دفاع کرے، چنانچہ بازار میں سے گزرتے ہوئے ذکر کا اہتمام کرے، ہو سکے تو ہاتھ میں تسبیح رکھ لے ورنہ قلبی ذکر تو کرتا ہی رہے، غفلت گناہ کا مقدمہ ہے، ذکر کے ذریعہ غفلت دور کرے، ذکر کا نور رفتہ رفتہ دل میں ایسا سرور پیدا کرتا ہے کہ غیر کی طرف آنکھ اٹھا کر دیکھنے کو جی نہیں چاہتا۔

دو عالم سے کرتی ہے بیگانہ دل کو
عجب چیز ہے لزت آشنای

۳::: ارشاد باری تعالیٰ ہے:

أَلَمْ يَعْلَمْ بِأَنَّ اللَّهَ يَرَى (العلق: ۴)

(کیا جانتے نہیں کہ اللہ دیکھ رہا ہے)

سالک کا نفس جب بھی نامحرم کی طرف دیکھنے کا تقاضا کرے تو فوراً سوچے کہ اللہ مجھے ذکر رہے ہیں، نگاہ قابو میں رکھنی آسانی ہو جائے گی، اس کی مثال یوں سمجھیں کہ اگر اس عورت کا باپ یا خاوند ہماری طرف دیکھ رہا ہوتا کیا ہماری نظریں اس حال میں اس عورت کے چہرے کی طرف اٹھ سکتیں گی، ہمیں جھجک محسوس ہو گی کہ اس عورت کا باپ یا خاوند ہم سے سخت ناراض ہو گا، اسی طرح یہ سوچنا چاہئے کہ جب اللہ تعالیٰ ہمیں دیکھ رہے ہیں اور منع فرمایا ہے کہ ہم غیر محرم کی طرف نظر نہ اٹھائیں، اس کے باوجود اگر ہم دیکھیں گے تو یقیناً پروردگار عالم کو جلال آئے گا، اگر پکڑ کر لی تو ہمارا کیا بنے گا۔

۵.... ارشاد باری تعالیٰ ہے:

وَالَّذِينَ جَاهَدُوا فِيْنَا لَنَهْدِيْنَاهُمْ سُبُلَنَا (العنکبوت: ۶۹)

(جو ہماری راہ میں مجاہدہ کرتے ہیں، ہم ضرورا سے اپناراستہ دکھاتے ہیں)

مفسرین کرام نے لکھا ہے کہ شریعت پر عمل کی خاطر نفس کے خلاف کام کرنے کو مجاہدہ کہتے ہیں، یہ حقیقت ہے کہ مجاہدے سے مشاہدہ نصیب ہوتا ہے، لہذا جب بھی نفس غیر محرم کی طرف دیکھنے کا تقاضا کرے تو اپنی قوت ارادی سے اس کے خلاف کرے، ذہن میں یہ رکھے کہ اس مجاہدے کے بعد مجھے محظوظ حقیقی کا مشاہدہ نصیب ہو گا، ویسے بھی یہ مجاہدہ چند لمحوں کا ہوتا ہے جب کہ مشاہدے کی لذت ہمیشہ کے لئے ہو گی، یاد رکھیں کہ ضبط نفس کے نور سے دل بہت جلدی صاف ہوتا ہے، تبعیع کے دانے اس کا مقابلہ نہیں کر سکتے، ہمت ہارنے سے مسئلہ حل نہیں ہوتا ہمت کرنے سے مسئلہ حل ہو گا، پس اپنے نفس پر جبر کرے اور اسے شریعت کی لگام ڈالے تاکہ قیامت کے دن سعادت کا ہمار پہنچانا نصیب ہو۔

۶.... ارشاد باری تعالیٰ ہے: إِنَّ اللَّهَ يَأْمُرُكُمْ أَنْ تُؤْذُوا الْأَمَانَاتِ إِلَى أَهْلِهَا

(النساء: ۵۸) (اللہ تعالیٰ حکم دیتا ہے کہ امانیں امانت والوں کو پہنچا دو)

سالک اپنے ذہن میں یہ خیال جمائے کہ میری آنکھیں اللہ تعالیٰ کی دی ہوئی امانت ہیں، مجھے اس امانت کو حکم الہی کے مطابق استعمال کرنا ہے، اگر اس کے خلاف کیا تو امانت میں خیانت کا مرتكب ہو گا، عام دستور ہے کہ جو بندہ ایک مرتبہ امانت میں خیانت کا مرتكب ہو تو دوسری مرتبہ اس کو امانت پر نہیں کی جاتی، ایسا نہ ہو کہ میں دنیا میں اللہ تعالیٰ کی دی ہوئی بینائی کو غیر محرم کے دیکھنے میں استعمال کروں اور قیامت کے دن مجھے بینائی واپس ہی نہ کی جائے، اگر اس دن اندھا

کھڑا کر دیا تو کیا بنے گا۔

قرآن مجید سے ثابت ہے کہ اللہ تعالیٰ قیامت کے دن کچھ لوگوں کو اندھا کھڑا کریں گے اور وہ پوچھیں گے کہ:

رَبِّ لِمَ حَشَرْتَنِيْ أَغْمَى وَقَدْ كُنْتُ بَصِيرًا

(اے رب مجھے اندھا کیوں کھڑا کیا حالانکہ میں تو پینا تھا)

یہ بات بھی غور طلب ہے کہ ہم دنیا میں ایسے وقت میں پیدا ہوئے ہیں کہ اللہ تعالیٰ کے محبوب کی زیارت نہیں کر سکے، اگر قیامت کے دن اندھے کھڑے کئے گئے تو اس دن بھی محظوظ خدا صلی اللہ علیہ وسلم کا دیدار نہیں کر سکیں گے، اللہ تعالیٰ اس دہری محرومی سے ہم سب کو بچائے، لہذا انگاہوں کا ٹھیک استعمال کرنا ضروری ہے تاکہ قیامت کے دن یہ امانت دوبارہ نصیب ہو جائے، نبی علیہ السلام نے ارشاد فرمایا

إِنَّ اللَّهَ تَعَالَى جَمِيلٌ

(اللہ تعالیٰ خوبصورت ہے) (المجاہد الصغیر: ج را، ص ۲۶۳)

اس مضمون کو ذہن میں رکھ کر سوچ کہ اگر میں نے دنیا کی حسینوں کو گندی نظر سے دیکھا تو کہیں اللہ تعالیٰ قیامت کے دن اپنے حسن و جمال کا مشاہدہ کرنے سے محروم نہ کر دے۔
..... ارشاد باری تعالیٰ ہے:

آتَمْ يَا نِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ (الحدید)
(کیا ایمان والوں پر ابھی وہ وقت نہیں آیا کہ ان کے دل اللہ کی یاد سے ڈر جائیں اور جو اتراء
ان پر سچا دین)

ساکن کا نفس جب بھی بدنظری کا ارتکاب کرنا چاہے تو فوراً دل میں اس آیت کا مضمون سوچ کے کیا ایمان والوں کے لئے ابھی وقت نہیں آیا کہ ان کے دل ڈر جائیں، جب جب نظر اٹھانے کو مجی چاہے تب تب اپنے آپ کو مناسب کر کے کہے، کیا ایمان والوں کے لئے ابھی اللہ تعالیٰ سے ڈر جانے کا وقت نہیں آیا، ہر نظر پر یہ مضمون سوچتا رہے اور اللہ تعالیٰ سے مدد مانگتا رہے، اللہ تعالیٰ اپنا اور عطا فرمائیں گے اور بدنظری سے سچی توبہ نصیب ہو جائے گی۔

حدیث پاک کی روشنی میں

نبی علیہ السلام نے نظر کی حفاظت کے متعلق بہت تاکید فرمائی۔ انسانی چہرے کی کشش تو اپنی جگہ ہوتی ہے نبی علیہ السلام نے تو جانوروں کی شرمگاہ دیکھنے سے بھی منع فرمایا۔ نظر کو شیطان کے زہر آلو دتیروں میں سے ایک تیر کہا۔ حدیث پاک پر غور کرنے سے دواہم نسخہ بدنظری کے علاج سے متعلق نظر آتے ہیں جو درج ذیل ہیں۔

۱.....نبی علیہ السلام نے ارشاد فرمایا کہ اگر کسی غیر محرم پر اچاک نظر پڑ جائے اور اس کا حسن و جمال دل میں اتر جائے تو چاہئے کہ گھر آ کر اپنی بیوی سے ہمسٹری کرے۔ جو کچھ اس غیر محرم کے پاس ہے وہی سب کچھ بیوی کے پاس ہے۔ اس سے معلوم ہوا کہ حلال طریقے پر اپنی ضروریات کو پورا کر لینے سے حرام سے بچنا آسان ہو جاتا ہے۔

۲.....ایک نوجوان نبی علیہ السلام کی خدمت میں حاضر ہوا۔ عرض کرنے لگا کہ اے اللہ کے نبی صلی اللہ علیہ وسلم مجھے زنا کی اجازت دے دیجئے۔ نبی علیہ السلام نے ڈانٹ ڈپٹ کرنے کے بجائے پیار سے فرمایا کہ یہ بتاؤ کیا تم چاہتے ہو کہ کوئی تمہاری والدہ سے زنا کرے؟ اس نے کہا نہیں۔ پھر پوچھا کہ کیا تم چاہتے ہو کہ کوئی تمہاری بیوی کے ساتھ زنا کرے؟ اس نے کہا نہیں۔ پھر پوچھا کیا تم چاہتے ہو کہ کوئی بہن سے زنا کرے؟ اس نے کہا نہیں۔ پھر پوچھا کیا تم چاہتے ہو کہ کوئی تم زنا کرے؟ اس نے کہا نہیں۔ آپ صلی اللہ علیہ وسلم نے ارشاد فرمایا کہ جس سے بھی تم زنا کر گے وہ کسی کی ماں ہوگی۔ بیوی ہوگی، بہن ہوگی، یا بیٹی ہوگی۔ جیسے تمہیں پسند نہیں کہ کوئی تمہاری محرم عورتوں سے زنا کرے اسی طرح دوسرے لوگ بھی پسند نہیں کرتے کہ کوئی ان کی محرم عورتوں سے زنا کرے۔ اس کے بعد نبی علیہ السلام نے اس کے سینے پر ہاتھ رکھ کر اس کی عفت و عصمت کی حفاظت کی دعا مانگی۔ وہ صحابی رضی اللہ تعالیٰ عنہ فرماتے ہیں کہ میرے سینے سے زنا کا تقاضا بھی ختم ہو گیا بلکہ مجھے زنا سے اتنی نفرت ہو گئی کہ کسی اور گناہ سے نہیں تھی۔

اس سے معلوم ہوا کہ سالک بدنظری کے موقع پر یہ سوچ کہ جس طرح میں یہ پسند نہیں کرتا کہ لوگ میری محرم عورتوں کی طرف شیطانی نظر سے دیکھیں اسی طرح اور لوگ بھی پسند نہیں کرتے کہ میں ان کی عورتوں کو لچائی نظروں سے دیکھوں۔ اس سے دل کو خنثک اور سکون نصیب ہو گا۔ بدنظری کا داعیہ کمزور ہو جائے گا۔ مزید برآں کسی شیخ کامل سے رابطہ ہو تو اس بیماری کا

مذکورہ ان کے سامنے کریں اور دعا و توجہ کی درخواست کریں۔ مشائخ کرام نبی علیہ السلام کے نسب ہوتے ہیں۔ ان کی توجہات سے دلوں کی ظلمتیں دور ہو جاتی ہیں۔ نفسانیت کی پستیوں سے نکل کر انسان روحانیت کی بلندیوں پر پہنچ جاتا ہے۔ ان کی صحبت دوا اور ان کی نظر شفا ہوتی ہے۔

اقوال سلف کی روشنی میں

مشائخ کرام نے اپنے مریدین و متولیین کو بد نظری سے بچنے کے لئے مختلف طریقے بتائے ہیں۔ بنیادی طور پر انہیں دو حصوں میں تقسیم کیا جاسکتا ہے۔

ا..... خیال بدلنا

☆..... جب بھی انسان کا نفس غیر محروم کی طرف دیکھنے کا تقاضا کرے تو سالک کو چاہئے کہ اپنا دھیان غیر محروم کی طرف سے ہٹا کر دوسرا طرف جائے۔ ذہن میں ارادتا کوئی خیال سوچیں گے تو غیر محروم کا خیال خود بخود دور جائیگا۔ چند مثالیں پیش خدمت ہیں۔

☆..... امام غزالی رحمۃ اللہ علیہ فرماتے ہیں کہ اے عزیز! جان لو جب کوئی غیر محروم سامنے سے گزرے تو شیطان تقاضا کرتا ہے کہ تو اس پر نظر ڈال اور دیکھ کر کیسی ہے۔ اس وقت شیطان سے مناظرہ کرنا چاہیے کہ میں کیوں دیکھوں؟ اگر یہ بد صورت ہے تو میں گناہ بے لذت کا مرتكب ہوں گا، اگر خوبصورت ہے تو گناہ کے ساتھ ساتھ دل میں حسرت بھی پیدا ہوگی کہ کاش مجھے یہ حاصل ہوتی۔ ہر عورت تو حاصل نہیں ہو سکتی۔ لہذا دل کو افردہ کرنے سے کیا فائدہ۔ پس دل یہی فیصلہ کریجہا گناہ کا ارتکاب ہونہ ہی دل افسردہ ہو۔ دل کا اطمینان گنوانا عقل مندوں کا کام نہیں۔

☆..... حضرت اقدس تھانوی رحمۃ اللہ علیہ فرمایا کرتے تھے کہ جب کسی حسین کی طرف طبیعت مائل ہو تو اس کا علاج یہ ہے کہ فوراً کسی ایسے شخص کا تصور باندھو کہ جس کا رنگ کالا ہے، چیپک کے دارغ ہیں، آنکھوں سے اندھا ہے، سر سے گنجائے، دانت لمبے اور آگے کو نکلے ہوئے ہیں ہوتے موٹے ہیں، ناک بہہ کر ہونٹوں تک پہنچ چکی ہے مکھیاں بیٹھی ہوئی ہیں، تو طبیعت میں ختم کراہت پیدا ہوگی یہ کراہت و نفرت اس جنسی میلان کو ختم کر دے گی جو حسین کو دیکھ کر قلب میں پیدا ہوا تھا۔

کبھی بھی یہ تصور بھی کرے کہ یہ حسین جب مرے گا اور قبر میں جائے گا تو اس کا نازک

بدن گل سڑ جائے گا، کیڑے اسے کھائیں گے، سخت بد بو پیدا ہوگی، الہذا اس کو دیکھ کر میں اپنے رب کو ناراضی کیوں کروں۔

☆.....ایک بزرگ فرمایا کرتے تھے کہ جب کسی حسین و جميل کی طرف دیکھنے کو دل چاہے تو فوراً تصور کرے کہ میرے شیخ میری طرف دیکھ رہے ہیں تو طبیعت میں جھجک پیدا ہو جائے گی نظر ہٹ جائے گی۔ پھر سوچ کے میرے شیخ اس عمل کو دیکھیں تو کس قدر ناراضی ہوں گے۔ حالانکہ اللہ تعالیٰ تو حقیقت میں دیکھ رہے ہیں تو وہ کتنا ناراضی ہوں گے۔ اس سے بدنظری سے توبہ کی توفیق نصیب ہو جائے گی۔

۲.....نفس کو سزا دینا

بدنظری سے بچنے کے لئے دوسرا طریقہ یہ ہے کہ انسان اپنے نفس پر سزا مقرر کرے کہ اگر بدنظری کی تو تمہیں یہ سزا دوں گا۔ چونکہ سزا کی تکلیف زیادہ ہوگی اب نسبت بدنظری کی لذت کے لہذا وقت کے ساتھ ساتھ نفس بدنظری کی عادت سے رک جائے گا۔

☆.....حضرت اقدس تحانوی رحمۃ اللہ علیہ فرمایا کرتے تھے کہ بدنظری کا مرتب ہونے پر میں رکعت نفل پڑھنے کی سزا متعین کر لے۔ ایک دو دن میں ہی نفس چیخ انجیگا اور بدنظری سے باز آجائے گا۔ شیطان بھی کہہ گا کہ یہ شخص ایک مرتبہ بدنظری کرنے پر ۴۰ مرتبہ سجدہ کر رہا ہے ایسا نہ ہو کہ اس کے گناہ نیکیوں میں بدل دیئے جائیں۔ میری زندگی بھر کی محنت ضائع جائے گی۔ الہذا اس شخص کو بدنظری کے لئے اکساناہی نہیں چاہئے۔

☆.....ایک بزرگ فرمایا کرتے تھے کہ جس شخص کو کھانے پینے کا چسکا ہوا سے چاہئے کہ تین روزے رکھنے کی سزا متعین کرے۔ جب بھوکا پیا سارے گا تو سب خرستیاں روپ کر ہو جائیں گی۔

☆.....ایک بزرگ فرمایا کرتے تھے کہ بدنظری کرنے والا اگر غریب شخص ہے تو اپنے اوپر کچھ مال صدقہ کرنے کا جرمانہ مقرر کرے۔ جب اپنی ضرورتوں کو قربان کر کے مال صدقہ کرنا پڑے گا تو سب نشہ ہرن ہو جائے گا۔

☆.....ایک بزرگ فرمایا کرتے تھے کہ نفس میں بدنظری کا داعیہ پیدا ہو تو تہائی میں اپنی پیٹھ پر کپڑے کا بنا کوڑا متعدد مرتبہ مارے اور سوچ کے جب قیامت کے دن فرشتے کوڑے لگائیں گے تو کیا بے گا۔ اس طریقے سے چند نوں میں بدنظری کی عادت ختم ہو جائے گی۔

رقم الحروف کے چند مزید مجرب نسخے

درج ذیل میں چند نسخے پیش کئے جاتے ہیں جن سے رقم الحروف اور متعلقین نے بہت فائدہ پایا۔ قارئین ان نکات کو ذہن نشین کر کے فائدہ اٹھائیں۔ آزمودہ پائیں گے۔

ا....بدنظری کے موقع سے بچے

سب سے بڑی احتیاطی بھی ہے کہ جن موقوع پر بدنظری کا امکان ہوان سے گزین کرے۔ شادی بیاہ کے موقع پر مخلوط محفلوں میں ہرگز نہ جائے۔ کسی جگہ جانے کے دورانے تو وہ راستہ اختیار کرے جس میں بدنظری کا امکان کم ہو۔ کسی گھر کا دروازہ ٹھنکھٹھائے تو سامنے سے ہٹ کے کھڑا ہو ایسا نہ ہو کہ کوئی بچہ دروازہ کھولے اور بے پردگی ہو۔ ہوائی جہاز وغیرہ پر سفر کے دوران نکٹ کاؤنٹر پر جہاں مرد ہو وہاں جائے تاکہ عورت سے بات چیت کا موقع ہی پیش نہ آئے۔ گاڑی میں سفر کرتے ہوئے اطراف کی گزرنے والی گاڑیوں پر نظر نہ جمائے ممکن ہے بے پردہ عورت بیٹھی ہو تو بدنظری ہو جائے گی۔ اپنے گھر میں داخل ہوتے وقت ٹھنکھٹھا کر ایسی آواز پیدا کر دے کہ اگر کوئی غیر عورت موجود ہے تو وہ پردہ کر لے۔ بس ٹرین اور ہوائی جہاز کے سفر کے دوران کوئی دلچسپ کتاب اپنے پاس رکھے اور اسے پڑھتے ہوئے وقت گزار دے۔ جب تھک جائے تو سو جائے۔ نیندنا آئے تو مراقبہ کی نیت کر کے بیٹھا رہے۔ آنکھیں کھولنے سے مسافر خواتین پر نظر پڑنے کا اندر یہ ہو گا۔ راستہ چلتے نگاہ اس طرح بیچی رکھے کہ قریب سے گزرنے والوں کے پاؤں سے اندازہ ہو کہ مرد ہے یا عورت ہے۔ ہر وقت یہ ذہن میں رکھے کہ عورتوں کو ہم سے پردہ نہیں کرنا، ہمیں عورتوں سے پردہ کرنا ہے۔ طواف کے دوران نظروں کو قدموں پر جمائے رکھے۔ ہرگز اپنہ اٹھنے دے۔ محلے کی وہ جگہ جہاں سور وغیرہ پر عورتیں ہوتی ہیں اس مکان کی طرف نظر ہی نہ اٹھائے۔ تفریح گاہوں میں اول تو جائے نہیں اگر مجبوری میں جانا پڑے تو ایسا وقت اور ایسے دن کا انتخاب کرے کہ لوگ نہ ہونے کے برابر ہوں۔

اگر کسی ایسے دفتر یا اس پورٹ لاونچ وغیرہ میں انتظار کے لئے بیٹھنا پڑے جہاں تی وی چل رہا ہو یا عورتوں کی تصویریں لگی ہوں تو ارادتاں کی طرف پیٹھ کر کے بیٹھے۔ سڑکوں کے کنارے لگے ہوئے اگر رکشہ تانگہ سامنے ہو تو اس میں بیٹھی خواتین کی طرف نظر نہ اٹھنے دے۔ جس سڑک

یا لگی میں اڑکیوں کا اسکول کا جھوہ ہواں سے گز ناچھوڑ دے تو بہتر ہے۔ کفار کے ملک میں سفر کرنا پڑے تو بہتر ہے کہ لوگوں کے چہروں پر نظر ہی نہ ڈالے اول تو موسم گرم میں ان کے جسم آدھے سے زیادہ ننگے ہوتے ہیں اگر موسم سرما میں جسم پر کپڑے ہوں بھی تو مرد عورت کے درمیان پتہ ہی نہیں چلا کئی مرتبہ لباس ایک جیسا ہوتا ہے، عورتیں کوٹ پتلون پہنچتی ہیں نائی لگاتی ہیں، مردوں کی مانند بال کٹواتی ہیں، اس مصیبت سے بچنے کا حل یہی ہے کہ نگاہیں جھکائے اور اپنا ایمان بچائے۔ اللہ تعالیٰ سے عاجزی کے ساتھ اتنا کرے کہ یا الہی

غمِ حیات کے سائے محیط نہ کرنا
کسی غریب کو دل کا غریب نہ کرنا
میں امتحان کے قابل نہیں مرے مولیٰ
مجھے گناہ کا موقع نصیب نہ کرنا

۲.....بیوی کو خوش رکھے

(۱) اپنی بیوی کے ساتھ محبت والفت کا برداور رکھے۔ اس کے پہنچنے اور ہنسنے وغیرہ کا خیال رکھے جب بیوی گھر میں خاوند کو محبت و پیار دے گی خدمت کرے گی مسکراہٹوں سے استقبال کر گی تو خاوند کی طبیعت غیر محرم کی طرف متوجہ نہیں ہوگی، ذرا غور کریں اس صورت حال پر کہ جب میاں بیوی کا روزانہ گھر میں جھگڑا ہو پریشان حال خاوند و فتر میں بغیر ناشستہ کے پہنچ جائے وہاں اس کی بے پرده کارکن خاتون مسکرا کر انتہائی ہمدردانہ لبجھ میں پوچھنے کہ سر! آپ کیسے ہیں؟ تو اس لڑکی کی مسکراہٹ خاوند کی ازدواجی زندگی میں زہر گھول دیتی ہے۔ اس صورت حال میں ہنستے بنتے گھرتباہ ہو جاتے ہیں۔ جب گھر میں خوبصورت بیوی جھگڑے کرتی رہے تو باہر کالی کلوٹی عورت بھی حور پر نظر آنے لگتی ہے۔ لہذا میاں بیوی دونوں کو خوش کرنی چاہئے کہ گھر میں الفت و محبت کا ماحول رہے تاکہ باہر کی گندگیوں سے بچنا آسان ہو۔ عام طور پر بد نظری کے مرکب وہی ہوتے ہیں جن کی بیوی نہیں ہوتی یا بیوی ہوتی ہے مگر وہ بیوی سے جنسی طور پر مطمئن نہیں ہوتے۔ قرآن مجید نے بیوی کا مقصد بتایا ہے لتسکنوَا الیہا (تاکہ تم اس سے سکون پاؤ) اور جو بیوی پر سکون خاوند کو پریشان کر دے وہ اللہ تعالیٰ کے سامنے کیا جواب دے گی۔ آج کا نوجوان اگر بیوی کو اس شوق سے دیکھے جس شوق سے نبی وی کو دیکھتا ہے تو بیوی جنت کی حور نظر آنے لگ جائے گی۔ سناء ہے کہ غلبہ محبت میں زلخانے ہر چیز کا نام یوسف رکھ دیا تھا۔ اسے دنیا میں یوسف کے سوا کچھ نظر ہی نہیں آتا تھا۔

جب یہوی اور خاوند میں اسکی سچی محبت ہوگی تو خاوند کی کسی غیر محروم پر نظر عین نہیں آئے گی۔

۳.... اپنے آپ کو بے طمع کر لے

ساںک بار بار اپنے دل میں یہ خیال جمائے کہ میں اللہ رب العزت کو ناراض نہیں کرنا چاہتا۔ میری غیر محروم پر اٹھنے والی ہر نظر میرے محبوب حقیقی سے دور کر گی۔ جب کہ غیر محروم سے ہٹنے والی ہر نظر مجھے محبوب حقیقی کا قرب نصیب کرے گی۔ لہذا میں نے اللہ تعالیٰ کے قرب کو اپنے لئے جن لیا ہے۔ اس کی محبت میں آکر میں نے غیر محروم کی طرف دیکھنے سے توبہ کر لی ہے۔ اب کوئی بے پروگراف عورت سامنے آئے گی مجھے اس سے کوئی طمع نہیں۔ وہ نیلی ہے پیلی ہے یا پتلی ہے یا موٹی ہے۔ گوری ہے یا کالی حور ہے یا ذائن ہے کسی اور کے لئے ہے میرے لئے نہیں۔ جب مجھے اس سے کوئی مطلب پورا نہیں کرنا تو دیکھنے کا کیا فائدہ۔

گلی بازار سے گزرتے ہوئے جب نفس غیر محروم کی طرف دیکھنے کی خواہش کرے تو فوراً اپنے دل میں یہ خیال دھرائے کہ مجھے اس سے کوئی طمع نہیں۔ آپ نے تجربہ کیا ہو گا کہ اگر کسی بس میں یا انتظار گاہ میں کوئی مرد آپ کے قریب والی سیٹ پر بیٹھ جائے تو آپ کو محسوس ہی نہیں ہوتا اور اگر کوئی عورت بیٹھ جائے تو ذہن منتشر ہو کر اسی کے متعلق سوچنا شروع کر دیتا ہے۔ یہ سب اس لئے کہ نفس میں طمع ہوتی ہے، اگر وہی بوڑھی عورت ہو تو پرواہی نہیں ہوتی۔ یہ ثبوت اس بات کا ہے کہ نفس میں خباثت ہوتی ہے۔ لہذا اس کو دل سے ارادۃ دور کرنے کی کوشش کریں۔ رات کے آخری پھر میں تجد کے بعد اللہ رب العزت سے دعماً نگے اے ماںک مجھے غیر محروم سے بے طمع کر دے، اے وہ ذادت جس کی انگلیوں میں انسانوں کے قلوب ہیں میرے دل سے غیر محروم کی ہوس نکال دے تاکہ میرے لئے غیر محروم میں اور دیوار میں کوئی فرق نہ رہے، اس کی برکت چند نوں میں ظاہر ہو کر رہے گی۔ آزمائش شرط ہے۔

۴.... حور کی خوبیوں کا تصور

اگر نفس غیر محروم کی طرف دیکھنے کی خواہش کرے تو ساںک اپنے دل میں حور کی خوبیوں کا تصور کرے مثلاً

حُورَ مَقْصُورَاتُ فِي الْخِيَامِ (خیامہ میں رکی رہنے والی حوریں)

فَاصِرَاتُ الْطَّرْفِ (نیچے نگاہ رکھنے والی)

لَمْ يَطْمِثُهُنَّ إِنْسٌ قَبْلَهُمْ وَلَا جَانٌ (ان سے کسی آدمی یا جن نے قربت نہیں کی)

أَزْوَاجُ مُطَهَّرَةٌ (حیض و نفاس سے پاک یہیاں)

كَانَهُنَّ الْيَاقُوتُ وَالْمَرْجَانُ (یا قوت مرجان جیسے متیوں کی طرح)

ان تمام صفات کو مد نظر رکھ کر غیر محروم کے متعلق سوچ کہ کبھی حیض کا بد بودار خون جاری ہے کبھی نفاس جاری ہے، روز آنہ کئی بار پیشاب پا خانہ کی گندگی پیٹ سے نکلتی ہے، تاک صاف کرنی ہے، منہ سے بلغم خارج ہوتی ہے، بغلوں سے پسینے کی بوآتی ہے، سر میں جو میں پڑی ہوئی ہیں، چند دن نہ نہایت تو بد بو آئے، مساوک نہ کرے تو منہ سے بد بو آئے، یہاں ہو تو چند دن میں لاغر ہو جائے، بوڑھی ہو گی تو چہرہ چھوہارے کی طرح بن جائے گا، منہ میں دانت نہیں رہیں گے، پیٹ میں آنت نہیں رہے گی، کمر جھکا کے چل رہی ہو گی، منہ سے الفاظ پورے نہیں نکلیں گے، پوشیدہ حصوں کے بال نہ صاف نہ کرے تو جنگل کا نمونہ بن جائے، ہر وقت پیٹ میں پا خانے اور پیشاب کی گندگی اٹھائے پھر رہی ہیں، کیا ایسی عورت کی طرف نظر اٹھا کر میں اپنے پروردگار کو ناراض کروں؟ جنت کی نعمتوں اور حوروں سے محروم ہو جاؤں؟ وہ حور جو ہمیشہ باکرہ رہے گی متیوں کی طرح چمکتی ہو گی، جسم سے ہر حصے سے خوشبو آئے گی، پاک و صاف ہو گی، اگر لعاب کھارے پانی میں ڈالے تو میٹھا ہو جائے، اگر انگلی عرش سے نیچے نکالے تو سورج کی روشنی مات پڑ جائے، اگر مسکرا کر بات کرے تو مردہ بھی زندہ ہو جائے، جس کو کسی غیر نے ہاتھ نہیں لگایا ہو گا، جس کے دل میں محبت کے اٹھتے ہوئے جذبات کو انسان اپنی آنکھوں سے دیکھ سکے گا، نہ یہاں ہونہ خواری ہو گی، بالا خانے میں پیٹھی خاوند کا انتظار کر رہی ہو گی۔ میں ایسی باوفا حسین و جمیل بیوی غیر محروم کی طرف ایک نظر اٹھا کر دیکھنے کی خاطر محروم ہو جاؤں یہ کہاں کی عقلمندی ہے۔ پس دنیا میں میرے لئے میری بیوی ہے، اور آخرت میں میرے لئے حور ہیں ہیں، لگلی بازار میں پھرنے والیوں سے مجھے کوئی طمع نہیں ہے۔ میں غیر محروم سے ہر ہر نظر بچاؤ نگا، اپنے رب کو مناؤں گا۔ اور حوروں کا حقدار بن جاؤں گا۔

۵.....(دیدار الہی سے محرومی کا تصور کرو

حدیث پاک کا مفہوم ہے کہ جنتیوں کو اللہ تعالیٰ کا دیدار نصیب ہو گا باز کو ایک مرتبہ ہو گا۔

بعض کو ہر سال ہو گا۔ بعض کو ہر مہینہ ہو گا۔ کسی کو ہر جمعہ کے دن ہو گا اور بعض لوگوں کو ہر روز ہو گا۔

ایسے میں وہ شخص جو دنیا میں ناپینا پیدا ہوا اور اس نے نیکو کاری اور پر ہیز گاری اور صبر و شکر والی زندگی گزاری۔ اس کو یہ سعادت نصیب ہو گی کہ وہ ہر وقت اللہ تعالیٰ کے دیدار میں محور ہے گا۔ اللہ تعالیٰ فرمائیں گے یہ میرا وہ بندہ ہے جس نے دنیا میں کسی غیر کو محبت کی نظر سے نہیں دیکھا بیہ جب چاہے میرے چہرہ انور کا دیدار کرے۔

بعض علماء نے لکھا ہے کہ جو شخص دنیا میں اللہ کی رضا کی خاطر غیر محروم سے اپنی نظروں کی حفاظت کرے گا۔ اللہ تعالیٰ جنت میں ہر ہر نظر کے بد لے ایک ایک مرتبہ اسے اپنے چہرہ انور کا دیدار عطا فرمائیں گے۔ سالک کو چاہئے کہ وہ اس مضمون کا مراقبہ کرے اور اپنے دل کو سمجھائے کہ میں چند لمحوں کی بدنظری کی وجہ سے اللہ تعالیٰ کے دیدار سے محروم کیوں ہو جاؤں؟ علامہ ابن قیمؓ نے لکھا ہے کہ جنت میں عمل کا اجر اسی کی جنس سے ہو گا لہذا جو شخص غیر محروم چہرے سے آنکھ ہٹائے گا اسے اللہ تعالیٰ کے دیدار کی سعادت نصیب ہو گی۔ سالک کو چاہئے کہ وہ غیر محروم سے نظریں ہٹائے تاکہ اللہ تعالیٰ کے دیدار کا حق دار بن جائے۔

۶..... اپنی ماں بیٹی کا تصور کرو

انسان کا نفس غیر محروم کی طرف لچائی نظروں سے دیکھنا چاہے تو فوراً دل میں ماں یا بیٹی کا تصور کرے اور اس کے متعلق سوچنا شروع کر دے یہ اتنے مقدس رشتے ہیں کہ نفسانیت کے تقاضے اس طرح ختم ہو جاتے ہیں جس طرح پانی ڈالنے سے آگ کے شعلے بجھ جاتے ہیں۔ مگر یہ عمل باحیا اور باشرع لوگوں کے لئے زیادہ فائدہ مند ہے۔

۷.... آنکھوں میں سلامی پھیرنے کا تصور کریں

علماء کرام نے لکھا ہے کہ بدنظری کرنے والا جہنم میں پہنچنے گا تو فرشتے اس کی آنکھوں میں پچھلا ہوا سیسہ ڈالیں گے۔ بعض کتابوں میں لکھا ہے کہ لو ہے کسی سلامیں گرم کر کے اس کی آنکھوں میں گھونپ دیں گے۔ جب سالک کا نفس بدنظری پر اسکے تو سالک اپنے ذہن میں تصور کرے کہ وقتی لذت کی خاطر میری آنکھوں میں گرم سلامیاں پھیری جائیں گی تو کیا حال ہو گا چند دن متواتر یہ تصور کرنے سے نفس کی خباشت ختم ہو جائے گی۔

۸.... اصول کی بات

جن لوگوں کو بدنظری کی پرانی عادت ہوتی ہے اور ابتدی نسخوں سے ان کے نفس کی بہت

وہر میں دو نہیں ہوتی انہیں چاہئے کہ اپنے نفس کو سمجھا میں کہ اللہ رب العزت کے ہاں ایک اصول ہے۔ جو شخص کچھ گناہ کا ارتکاب شروع کرے تو اول تورب کریم اس کے ساتھ خلم اور بردباری کا معاملہ فرماتے ہیں۔ اگر بندہ پیچھے نہ ہے تو کچھ عرصہ ستاری کا معاملہ فرماتے ہیں۔ اور اگر پھر بھی آگے بڑھتا ہے جائے تو سزا کا ارادہ فرماتے ہیں۔ اور جس بد نصیب کے لئے سزا کا ارادہ کر لیں پھر اس کو تنگی کا ناج نجادیت ہے ہیں۔ گھر بیٹھے بھائے ذلیل کر دیتے ہیں۔ دوسرے کیلئے عبرت کا نشان بنادیتے ہیں۔ لہذا میں بہت عرصے سے بد نظری والے گناہ کا مر تکب ہو رہا ہوں، ابھی تک اللہ تعالیٰ ستاری کا معاملہ فرمار ہے ہیں۔ اگر سزا کا ارادہ کر لیا تو میں دین و دنیا میں برباد ہو جاؤں گا، کہیں کا نہیں رہوں گا۔ ارشاد باری تعالیٰ ہے۔

وَمَنْ يُهِنِ اللَّهُ فَمَالَهُ مِنْ مُكْرِمٍ (آل جعفر: ۱۸)

جس کو اللہ تعالیٰ ذلیل کرے اس کو کوئی عزت دینے والا نہیں

اس آیت کا تصور کرنے سے بد نظری کی عادت سے جان چھوٹ جاتی ہے۔

۹..... اپنے نفس سے مناظرہ

جب انسان کا نفس بد نظری کی کوشش کرے تو اپنے نفس سے یوں مناظرہ کرنا چاہئے، اے نفس! تیرا نام اتنا بلند مگر تیری حرکتیں اتنی پست ہیں، تو مخلوق کی نظر میں اللہ کا دوست ہے مگر اللہ کے دشمنوں والے کام کر رہا ہے، تو ظاہر میں مومن ہے باطن میں فاسق ہے، تو اوپر سے لا الہ ہے اندر سے کالی بلا ہے، تو ظاہر میں اللہ کا بندہ ہے تہائی میں شیطان کا پیچاری ہے، تیری زبان اللہ کی طلبگار ہے تیری آنکھ کو غیر محروم سے پیار ہے تو مخلوق کی نظر میں صوفی صافی ہے مگر خالق کی نظر میں قابل معافی ہے، تیرے ظاہر پہ سنت بھی ہوئی ہے تیرے باطن میں شہوت بھری ہوئی ہے، مخلوق کی نظر سے تیری حرکتیں پوشیدہ ہیں مگر خالق حقیقی کی نظر میں آشکارہ ہیں، تو ظاہر میں جنت کا طالب ہے مگر درحقیقت جہنم کا خریدار ہے، بہتر یہی ہے کہ خسارے کی تجارت سے بازاً، گھائے اور نقصان کے سودے سے پیچھے ہٹ جا، اللہ تعالیٰ نے تیرے لئے توبہ کا دروازہ کھلا رکھا ہے، شاید یہ تیری مہلت کا آخری دن ہو۔ بعد میں حسرت و افسوس کرنے کا کیا فائدہ ہے۔

اب پچھتائے کیا ہوت

جب چڑیا چک گئیں کھیت

چند مرتبہ نفس کے ساتھ اس طرح مناظرہ کرنے سے بُدنظری میں خاطر خواہ کی آئے گی۔

۱۰..... مرقبہ معیت

جب انسان کا نفس بُدنظری سے بازنہ آئے تو سالک معیت الہی کا استحضار پیدا کرنے کیلئے ہر نماز کے بعد چند لمحے اپنے دل میں آیت کریمہ کا مضمون سوچے کہ

ہو معکم اینساکنتم (وہ تمہارے ساتھ ہے تم جہاں کہیں بھی ہو)

پھر اپنے نفس کو سمجھائے کہ دیکھو تم اللہ تعالیٰ کی نظر سے کہیں بھی او جھل نہیں ہو سکتے، جب تم غیر حرم کو دیکھ رہے ہو تے ہو پر وہ گار تھہاری طرف دیکھ رہا ہوتا ہے، یہ اللہ تعالیٰ کی برداباری ہے کہ تمہاری پکڑ نہیں فرمائے اگر یہی کچھ کرتے رہے تو بکرے کی ماں کب تک خیر منائے گی، یہ نظر کے تیر تمہیں روحانی موت ملنے کا سبب بنتیں گے، ادلے کا بدله ہو کر رہتا ہے تم غیر عورت کو للجای نظروں سے دیکھتے ہو کوئی تمہاری عورتوں کو ایسی نظروں سے دیکھے گا، اے نفس! یہ بات اچھی طرح جان لے کر۔

جیسی کرنی ولیسی بھرنی نہ مانے تو کر کے دیکھے

جنت بھی ہے دوزخ بھی ہے نہ مانے تو مر کے دیکھے

انشاء اللہ اس مراقبہ سے، اللہ تعالیٰ کی رحمت شامل حال ہوگی اور بُدنظری سے توبہ کی توفیق

نصیب ہوگی۔

ایک مغالطہ

بعض نوجوان یہ چاہتے ہیں کہ نفس میں غیر حرم کی طرف دیکھنے کا خیال اور تقاضا ہی پیدا نہ ہو۔ اس کے حاصل نہ ہونے پر بہت پریشان ہوتے ہیں۔ سمجھتے ہیں کہ ہمارے ذکر و مراقبہ کا کوئی فائدہ نہیں۔ یاد رکھیں یہ شیطانی وسوسہ ہوتا ہے اگر نفس میں بُدنظری کی خواہش ہی نہ رہے تو اس سے پچتا کون اسی بہادری ہے۔ اندھا کہہ کہ میں غیر حرم کو نہیں دیکھتا تو یہ کون سی فخر کی بات ہے جو تو یہ کہ بھر پور شہوت کے باوجود گناہ سے نجیج ہے۔ دل میں ندامت و شرمندگی کا پیدا ہونا اور غیر حرم کی طرف نظر انداختنے سے نجیج جانا یہی بڑا جہاد ہے۔ یہ سب کچھ زندگی بھر کرتا پڑتا ہے اور اتنی کوتا ہیوں یہ رو نادھونا پڑتا ہے۔ جب اس حال میں مریں گے تو قبر میں پر سکون نہیں آئے گی۔ شاید فریضہ مغفرہ نکیر آپس میں یوں لفٹنگ کریں

سرہانے میر کے آہستہ بولو

ابھی تک روت روت سو گیا ہے